
ತಳುಕಿನ ವೆಂಕೆಣ್ಣ ಸೈನವತ ಸ್ಮಾರಕ ಗ್ರೆ ಗ್ರಂಥನಾಶೆ. 


ಜೆಲುವು ಒಲವು 


ಪ್ರಕಾಶಕರು 
ತಳುಕಿನ ವೆಂಕಣ್ಣಯ್ಯನವರ ಸ್ಮಾರಕಗ್ರಂಥಮಾಲೆ 
ಕೃ ಷ್ಟ ನ್ಲಮೂರ್ತಿಪು ರಂ 
"ಮೈಸೂರು 


ಪ್ರಥಮ ಮುದ್ರಣ 
೧೯೫೩ 


ಸಾಧಾರಣ ಪ್ರತಿ ೧-೦-೦] [ಕ್ಯಾಲಿಕೊ ಪ್ರತಿ ೨-೦-೦ 


ಎಲ್ಲ ಹಕ್ಕುಗಳೂ ಗ್ರಂಥಕರ್ತರಿಗೆ ಸೇರಿನೆ 


ಸಂಪಾದಕರು ಮತ್ತು ಪ್ರಕಾಶಕರು 
ತ. ಸು. ಶಾಮರಾಯ ಎಂ.ಎ. 


ಮುದ್ರಕರು 
ಎಲೈಟ್‌ ಮುದ್ರಣಾಲಯ ಮೈಸೂರು, 


ಅರಿಕೆ 


ಗೆಳೆಯ ಶ್ರೀ ಶಿವರುದ್ರಪ್ಪನವರ ಈ ಎರಡನೆಯ ಕನನ ಸಂಗ್ರಹೆ 
“ ಚೆಲುವು-ಒಲವು”ನ್ನು ಕನ್ನಡ ವಾಚಕವೃಂದಕ್ಕೆ ಕಾಣಿಕೆಯಾಗಿ ಅರ್ಪಿಸುವ 
ಸದವಕಾಶ ದೊರೆತುದಕ್ಕಾಗಿ ನನಗೆ ತುಂಬ ಸಂತೋಷವಾಗಿದೆ. ಪ್ರಕೃತಿ 
ಸಾನ್ನಿ ಧೈದಲ್ಲಿ ನಿಂತು " ಸಾಮಗಾನ'ವನ್ನು ಹಾಡಿದ ಕವಿಚೇತನ ಇಲ್ಲಿ ಇನ್ನೂ 
ವಿಶಾಲ ಜಗತ್ತಿನ, ಮಧ್ಯೆದಲ್ಲಿ ನಿಂತು ಅದರ ಚೆಲುವು ಒಲವುಗಳನ್ನು ಿರೀಕ್ಷಿಸ 
ತೊಡಗಿದೆ. ಮಹೋನ್ನತ ವೃಕ್ಷವೊಂದು ಅಂಬರದಲ್ಲಿ ಅರಳುವ ಮುನ್ನ 
ಭೂವಿ:ಯಮೇಲೆ ನಾಟ ನಿಲ್ಲಬೇಕು; ಹತ್ತಾರು ಕಡೆ ಬಿಳಲು ಬಿಡಬೇಕು, 
ನೂರಾರು ಕಡೆ ಬೇರುಗಳನ್ನು ಹರಡಿ ಆಹಾರವನ್ನು ಸಂಗ್ರಹಿಸಬೇಕು. ಶ್ರೀ 
ಶಿವರುದ್ರ ಪ್ರನವರ ಕವಿಜೇತನ ಅಂತಹ ಪ್ರಗತಿ ಪಥದಲ್ಲಿ ಮುಂದುನರಿಯುತ್ತಿದೆ 
ಎಂದು ಹೇಳಿದರೆ ತಪ್ಪಾಗಲಾರದು. 


ಈ ಮುದ್ದಾದ ಕವನ ಸಂಗ್ರಹವನ್ನು ನಮ್ಮ ಗ್ರಂಥಮಾಲೆಯಲ್ಲಿ ಪ್ರಕಟ 
ಸಲ್ಲ. ಅನುಮತಿಯಿತ್ತ ಕವಿ ಶಿವರುದ್ರ ಪೃನವರಿಗೂ, ವಿಚಾರ ಪೂರ್ಣವಾದ 
ರಸವಿಮರ್ಶಾರೂಪದ ಮುನ್ನುಡಿಯೊಂದರಿಂದ ಗ್ರಂಥದ ಬೆಲೆಯನ್ನು ಹೆಚಿ 
ಸಿರುವ ಕವಿನರ್ಯ ಪು. ತಿ. ನ. ರವರಿಗೂ ಕೃತಜ್ಞತಾ ಪೂರ್ವಕವಾದ ವಂದನೆ 
ಗಳನ್ನು ಸಲ್ಲಿಸುತ್ತೇನೆ. ಅತ್ಯಲ್ಪ ಕಾಲದಲ್ಲಿ ಅಂದವಾಗಿ ತಪ್ಪಿಲ್ಲದಂತೆ ಮುದ್ರಿಸಲು 
ಸಹಾಯಕರಾದ ಎಲೈಟ್‌ ಮುದ್ರಣಾಲಯದನರನ್ನು ಹೈತ್ಪೂರ್ವಕವಾಗಿ 
ಅಭಿನಂದಿಸುತ್ತೇನೆ. 


ನಿಜಯಸಂ॥ ತ. ಸು ಶಾಮರಾಯ 
ವಿನಾಯಕ ಚತುರ್ಥಿ ಸಂಪಾದಕ 
ಮೈಸೂರು. 


ನನ್ನ ಬಿನ್ನಪ 

"ಸಾಮಗಾನ'ದ ನಂತರ ಈ ನನ್ನ "ಜಿಲುವು-ಒಲವು' ಸಹೃದಯರ 
ಮುಂದಿ ಬರುತ್ತಿರುವುದು ನನಗೇ ಸೋಜಿಗ! ನನ್ನ ಪಾಲಿಗೆ ದೊರೆತ ಜು ಅನಿರೀ 
ಕ್ಷಿತಾನಂದಕ್ಕೆ ಕಾರಣರಾದವರು ನನ್ನ ಪ್ರಿಯ ಗುರುಗಳಾದ ಶ್ರೀತ- ಸು. 
ಶಾಮರಾಯರು. ಅವರ ನಿರಂತರ ನಾತ ಲ್ಯದ ನೆಳಲಿನ ಆಸಕ್ಕೆ ಮತ್ತು ನನ್ನ 
ಒಲವಿನ ಗೆಳೆಯರ ಸ್ನೇಹ ಮಂದಾನಿಲದ ಆರೈಕೆ, ಇವು ನನ್ನ ಬಿರುಬಸಲಿ 
ಹಾದಿಯಲಿಲ್ಲದಿದ್ದ ರೆ ೬ ಕವನಗಳು ೫ ಬೆಳಕಿ. ಬರುತ್ತಿರಲಿಲ್ಲವೆಂದು 
ತೋರುತ್ತದೆ. ಇದರ ಯಶಸ್ಸೆಲ್ಲಾ ಅವರಿಗೆ ಸಲ್ಲಬೇಕು, ಏಸಿಂದರೆ ಉಸಿರೆಲ್ಲ 
ಅವರದು; ಹೆಸರು ಮಾತ್ರ ನನ್ನದು! 


ಅವ್ಯಾಜ ಪ್ರೇಮದ ಮೂರ್ತಿಗಳಾದ ಶ್ರೀ ಪು. ತಿ. ನರಸಿಂಹಾಚಾರ್ಯರು 
ಬೋಧಪ್ರದವಾದ ಮುನ್ನುಡಿಯನ್ನು ಬರೆದು ಹೆರಸಿದ್ದ ಕ್ಕಾಗಿ ನಾನು ಅವರಿಗೆ 
ಕೃತಜ್ಞ. ಈ ಪುಸ್ತಕದ ಫ ಪ್ರಕಾಶನಕ್ಕೆ ನಾನಾ ಬಗೆಯಲ್ಲಿ ನೆರವಾದ ಸ್ನೇಹ 
ಜೀನಿಗಳನ್ನು ಮೌನವಾಗಿ ಸ್ಮರಿಸುತ್ತೇನೆ. 


ಮೈಸೂರು; . ಎಸ್‌. ಶಿವರುದ್ರಪ್ಪ. 
೧೨-೯-೧೯೫೩. 

ಸೊಚೆನೆ:-. ಈ ಪುಸ್ತಕದ ಮೊದಲ ಕವನದ ೧೧ ನೆ ಸಾಲಿನಲ್ಲಿ 
“ಮುಗುಯೆದೆಯಿಂ” ಎಂಬುದನ್ನು "ಮುಗುದೆಯೆದೆಯಿಂ' ಎಂದೂ "ಜಡೆ? 
ಎಂಬ ಕವನದ ೮ ನೆಯ ಸಾಲಿನಲ್ಲಿ "ಹೆಣೆಡ' ಎಂಬುದನ್ನು "ಹೆಣೆದ' ಎಂದೂ 
ತಿದ್ದಿಕೊಂಡು ಓದಬೇಕಾಗಿ ಕೋರಿಕೆ. 


ಮುನ್ನುಡಿ 


ಶ್ರೀಮಾನ್‌ ಶಿನರುದ್ರಪ್ಪನನರ ಕವನಗಳು ತಮ್ಮ ಬಾಹ್ಯ ಸೌಂದರ್ಯ 
ದಿಂದಲೂ ಬಗೆಯೆ ಕಾಂತಿಯಿಂದಲೂ ಸಹೈದಯರ ಮನಸ್ಸನ್ನು ಸೆಳೆದು ಈ 
ತರುಣ ಕವಿಗಳಿಗೆ ಯಶಸ್ಸನ್ನು ಈಗಾಗಲೇ ತಂದಿವೆ. ಈ ಕವನ ಸಂಗ್ರಹ 
ದಿಂದ ಈ ಯಶಸ್ಸು ವೃದ್ಧಿಯಾಗುತ್ತದೆಂಬ ವಿಷಯದಲ್ಲಿ ನನಗೆ ಸಂದೇಹವಿಲ್ಲ. 
ಕವನಗಳ ಸೊಗಸು ಅಂಥದು; ಅವನ್ನು ಪಡೆದ ಮನಸ್ಸು ಸುಸಂಸ್ಕತವಾದದ್ದು, 
ಕೋಮಲವಾದದ್ದು, ಪರಿಸರಸಂವೇದಿಯಾದದ್ದು ಮತ್ತು ರಸವನ್ನು ವಿಷಯಗಳ 
ಮುಖೇನ ಎತ್ತಿಕೊಡುವ ಸಾಮರ್ಥ್ಯವುಳ್ಳದ್ದು, ಈ ಸಂಗ್ರಹೆದಲ್ಲಿನ ಕೆಲವು 
ಪದ್ಯಗಳು ನನ್ನ ಮನಸ್ಸನ್ನು ಹಿಡಿದಿಟ್ಟ ರೀತಿಗೆ ನಾನು ಬೆರಗುಗೊಂಡಿದ್ದೀನೆ. 
ಅವು "ರಸ'ದ ವಿಷಯದಲ್ಲಿ ಕೆಲವು ಆಲೋಚನಾ ತರಂಗಗಳನ್ನು ಎಬ್ಬಿಸಿವೆ, 


ಈ “ರಸ” ಸೆನ್ನುವುದೇನು? ಇದೊಂದು ಮನಃಸ್ಥಿತಿ. ಮನಸ್ಸನ್ನು ಒಂದು 
ತೆರದ ಸ್ವಾಸ್ಥ್ಯಕ್ಕೆ ತರುವುದು, ಆ ಹದದಲ್ಲಿ ನಿಲ್ಲುವಂತೆ ಮೂಡುವುದು, ಅದರೆ 
ಆಳ ವಿಸ್ತಾರಗಳನ್ನು ಹೆಚ್ಚಿಸುವುದು- ಇದು ಅಷ್ಟು ಸುಲಭವಾದ ಕೆಲಸವಲ್ಲ. 
ಅದೊಂದು ಬ್ರಹ್ಮೆನಿದ್ಯೈ. ಏಕೆಂದರೆ: "ಅಸಂಶಯಂ ಮಹಾಬಾಹೋ, ಮನೋ 
ದುರ್ನಿಗ್ರಹಂ ಚಲಂ' ಎಂಬ ಗೀತಾ ಮಹಾವಾಕ್ಯ ಸತ್ಯ. ಅದು ನಿಂತೆಡೆ 
ನಿಲ್ಲದು; ಅದರ ಸಂಘಟನೆ ಬಹಳ ಕಷ್ಟ. ನೀರಿಲ್ಲದೆ ಹೇಗೆ ಜೀವ ಬಾಳಲಾ 
ರದೋ ಹಾಗೆಯೇ ಮನಸ್ಸಿಲ್ಲದೆ ಆತ್ಮ ಬದುಕಿ ಬಾಳಲಾರದು. ಒಂದು ಲಭ್ಯ 
ವಾಗುವಷ್ಟೂ ಇನ್ನೊಂದರ ಸಮೃದ್ಧಿ ಹೆಚ್ಚುತ್ತದೆ. ಆದುದರಿಂದ ಚಲಿಸುವ 
ಮನಸ್ಸಿನ ಚಲನವನ್ನು ಪಳಗಿಸಿ ಸ್ತಿಮಿತಕ್ಕೆ ತಂದು ಮಡುಗಟ್ಟುವಂತೆ ನಿಲ್ಲಿಸುವ 
ಕುಶಲಿಯನ್ನು ಮನುಷ್ಯವರ್ಗವೇ ಆದರಿಸುತ್ತದೆ. ಇಂಥ ಕುಶಲ ಶಿಲ್ಪಿಗಳ 
ವರ್ಗಕ್ಕೆ ಸೇರಿದವನು ಕವಿ. ಅವನ ಕಾವ್ಯದಿಂದ ನಾವು ಬಯಸುವುದು ಆತ 
ನಮ್ಮ ಚಲ ಮನಸ್ಸಿನ ಚಲನವನ್ನು ಭಾವಗಳಿಂದ ಪಳಗಿಸಿ ರಸದಲ್ಲಿ ಸ್ತಿಮಿತ 
ಗೊಳಿಸುವ ಸಾಮರ್ಥ್ಯವನ್ನು. ಆ ಸಾಮಥಣ್ಯವುಳ್ಳವನ ಕಲೆ, ರತ್ನ ಬೆಳಕನ್ನು 
ಹೇಗೋ ಹಾಗೆ, ನಮ್ಮ ಮನಸ್ಸನ್ನು ಸೆರೆಹಿಡಿಯುತ್ತದೆ- ಅಂದಕೆ ನಮ್ಮ ಮನ 


ಸ್ಪನ್ನು ನಿಜವಾಗಿಯೂ ನಮ್ಮದನ್ನಾಗಿ ಮಾಡುತ್ತದೆ. ನಮ್ಮ ಮನಸ್ಸನ್ನು 
ನಮಗೆ ತಂದೊಪ್ಪಿಸುವುದಕ್ಕೆ ಕವಿ ಹುಡುಕುವ ವಿಷಯ ತಂತ್ರಗಳೇ ಆತನ 
ಕಾವ್ಯ. ಶ್ರೀರ್ಮಾ ಶಿವರುದ್ರಪ್ಪನವರ ಪದ್ಯಗಳನ್ನು ಉದಾಹರಣೆಗೆ ತೆಗೆದು 
ಕೊಂಡು ಈ ಜಿಜ್ಞಾ ಸೆಯನ್ನು ಸ್ವಲ್ಪ ಮುಂದುವರಿಸಬಹುದು. 


“ನೋಡು ಇದೊ ಇಲ್ಲರಳಿ ನಗುತಿದೆ 
ಏಳು ಸುತ್ತಿನ ಮಲ್ಲಿಗೆ 

ಇಷ್ಟು ಹೆಚ, ತನೆ ಹಸುರ ಗಿಡದಿಂ-- 
ಜೆ ಮಾ ಬೆಳ್ಳ ಗೆ!” 


ಮುಕ್ತಕದಂಥ ಮಾತು. ಈ ಕವನದಲ್ಲಿ ಬೇರೆ ಪದ್ಯಗಳಿಲ್ಲದೆ ಇರೊಂದೇ 
ಇದ್ದರೂ ಈ ನಾಲ್ಕು ಸಾಲುಗಳು ನಮ್ಮ ಮನಸ್ಸನ್ನು ತಡೆದಿಡುವ ಸಾಮರ್ಥ್ಯಕ್ಕೆ 
ಕುಂದು ಬರುತ್ತಿರಲಿಲ್ಲ. ಮಿಕ್ಕ ಸಾಲುಗಳಿಂದ ಈ ಆಶ್ಚರ್ಯಭಾನಕ್ಕೆ ಅಷ್ಟು 
ಪೋಷಣೆ ದೊರೆತಿಲ್ಲನೆಂದು ಹೇಳಬಹುದು. ಈವ್ಯಂಗ್ಯಾರ್ಥವನ್ನು ವಾಜ್ಯಕ್ಕೆ ತಿರು 
ಗಿಸಲು ಹವಣಿಸಿ ಆ ಉಸಮೆಗಳೂ ತಮ್ಮ ಪ್ರಾಧಾನ್ಯವನ್ನು ಕಳೆದುಕೊಂಡಿರು 
ವಂತೆ ತೋರುತ್ತದೆ. ಈಗ "ಅಲೆಗಳು' ಎಂಬ ಪದ್ಯವನ್ನು ತೆಗೆದುಕೊಳ್ಳಿ. 
ಎಷ್ಟು ಸುಂದರವಾದ ಕವನ. ""ಕೆರೆಯ ಮನಸು ದಡಕೆ ನುಡಿವ ತುಂಬೊಲವಿನ 
ನುಡಿಗಳೇ'' ಎನ್ನುವಂಥ ಸಂಬೋಧನೆಗಳು ಎಷ್ಟು ರಮ್ಯುವಾಗಿವೆ! ಆದರೆ ಈ 
ಕವನದಲ್ಲಿ ಕೊನೆಯ ಏಳು ಸಾಲುಗಳೂ ಮತ್ತು “ಆದರಯ್ಯೊ ಕಲ್ಲುದಡದ 
ಎದೆಗೆ ಬರಿದೆ ಬಡಿವಿರಿ” ಎಂಬ ಕನಿಕರದ ಭಾವವನ್ನು ಚೂ ಸಾಲು 
ಗಳೂ ಇಲ್ಲದಿದ್ದ ರೆ ಈ ಕನನ ಎನ್ಟೊ ಂದು ಶಕ್ತವಾಗುತಿತ್ತು! ಹೀಗೆ ಒಂದು 
ಸಾಲನ್ನು "ಕಳೆದುಕೊಂಡಕೆ ರಮ್ಯಸರಿನಾಗುವ ಮತ್ತೊಂದು ಸದ್ಯ "ಸುಂಟರ 
ಗಾಳಿ” ಎಂಬ ಪದ್ಯ. "ಗಾಂಧೀಜಿಯ ವ್ಯಕ್ತಿತೆಯಲಿ ಮೇಲೆದ್ದಾ ಜನತೆ 
ಯೊಲು? ಎಂಬಲ್ಲಿ ಆ ಪದ್ಯಕ್ಕೆ ಪದ್ಯವೇ ಧ್ವನಿಸುತಿದ್ದ ಭಾವ ವಾಚ್ಯವಾಗಿ 
ಅದರ ಸಾಮರ್ಥ್ಯವನ್ನು ಕುಂಠಿಸುತ್ತದೆ. ಇಂಥ ಸದ್ಯಗಳೆಲ್ಲಿ ಕವಿಗೆ "ಎಲ್ಲಿ ನನ್ನ 
ಭಾವವನ್ನು ಸಹೃದಯರು ಗ್ರಹಿಸುವುದಿಲ್ಲವೋ' ಎಂಬ ಆತಂಕ ಕಾವ್ಯ ಸಮಾಧಿಗೆ 
ಅಡ್ಡಬಂದು ಆ ಸಮಾಧಿಯನ್ನು ತುಸ ಚಲಿಸುವಂತೆ ಮಾಡಿದೆ ಎನ್ನಬಹುದು. 
ಇನ್ನು “ಕ್ರಾಂತಿಕಾರ” ಎಂಬ ಮತ್ತೊಂದು ಮನೋಹರವಾದ ಪದ್ಯ 


ವನ್ನು ನೋಡೋಣ. ಅಲ್ಲಿ ಈ ಆತಂಕದ ಸುಳಿವಿಲ್ಲ. ಆ ಪದ್ಯದ ಸಮಗ್ರ 
ಭಾವ ಯಾವ ಒಂದು ಸಾಲಿನಲ್ಲೂ ಮಡುಗಟ್ಟಿ ನಿಲ್ಲದೆ, ಸಾಲು ಸಾಲಿನಿಂದಲೂ 
ಭಾವ ಪ್ರವಾಹೆಗಳನ್ನು ಕೊಂಡು ಸಮಗ್ರ ಪದ್ಯದಲ್ಲಿ ಮಡುಗಟ್ಟಿ ನಿಂತಿದೆ. 
ಸುಂದರವಾಗಿ ವ್ಯಾಖ್ಯಾನವನ್ನು ಬೇಡುವ ಪಂತ್ರಿಗಳಿಗೂ ಇಲ್ಲಿ ಕೊರತೆಯಿಲ್ಲ. 


"ಅದೊಬಂದ ಇವನೊಂದು ಕೆರಿಯೆ ಬಿರುಗಾಳಿ 
ಮನೆಯ ಒಳಗೂ ಹೊರಗು ಇವನದೇ ಬಾಳಿ” 


ಎಂದು ಪ್ರಾರಂಭವಾಗಿ 


"ಹೊಳೆವೆಳೆಯ ಕಂಗಳಲಿ ಬೆಳುದಿಂಗಳನು ತುಂಬಿ 
ತಂದು ಮನೆಯಂಗಳಕೆ ಸುರಿವ ಧೀರ” 


೫ ತೇ ಈ 


“ಚಂಡು ಮಾಮನ ಅಳಿಯ? (ಈ ಅರ್ಧಸಾಲು ನನಗೆ ನಿಜವಾಗಿಯೂ 
ಪುಲಕವನ್ನು ತಂನಿತು) ' 


ತ್ಯೇ ತೇ kd 


“ಇವ ಮಾಯಕಾರ 
ಎರಡು ಬಾಳನು ಬೆಸೆದ ಸೂತ್ರಧಾರ” 


ಎಂಬಲ್ಲಿಗೆ ಮುಗಿಯುವ ಈ ಬಂಧುರ ಕವನ ತನ್ನ ಪಂಕ್ತಿ ಪಂಕ್ತಿಗಳಲ್ಲಿ 
ತರುವ ಸುಖ ಒಂದು ತೆರದ್ದು; ವಿಶ್ರಮಿಸಿದ ಮೇಲೆ ತರುವ ಸುಖ ಮತ್ತೊಂದು 
ತೆರದ್ದು, ಈ ಪದ್ಯದಲ್ಲಿ “ಸಂಘಾತ' ವೆಂಬ ಅನೋಘವಾದ ಗುಣವಿದೆ, “ಕಟ್ಟಿ 
ಗೆಯಮೇಲೆ ಕಟ್ಟಿಗೆಯನ್ನಿಟ್ವರೆ ಹೇಗೆ ಪೆಟ್ಟಿಗೆಯಾಗುವುದಿಲ್ಲವೋ” ಹಾಗೆಯೇ 
ಭಾವದ ಮೇರೆ ಭಾವಗಳನ್ನು ಸೇರಿಸಿದರೂ ರಸಸ್ಥಿತಿಯೊದಗುವುದಿಲ್ಲ. 
ಸುಸಂಘಟಿತವಾದ ಭಾವಗಳಿಂದಲೇ ರಸದ ಪ್ರಾಪ್ತಿ. 


ಶ್ರೀ ಶಿವರುದ್ರಪ್ಪನವರ ಕವನಗಳ ಸೂಲದಲ್ಲಿ ರಸಸ್ಥಿತಿಯನ್ನು ರಚಿಸುವ 
ಸತತ ಪ್ರೇರಣೆಯಿದೆ. ಈ ಸಂಗ್ರಹದ ಕವನಗಳಲ್ಲಿ ನಮ್ಮ ಮನಸ್ಸನ್ನು ತನ್ನ 


ಜಿಂದದಿಂದ ತಡೆಗಟ್ಟು ನ ಸಾಲುಗಳನ್ನೆ ರಚುತ್ತಾ ಆ ಪ್ರೇರಣೆ ಲಾಸ್ಯ್ರವಾಡುತ್ರಿ ಡೆ. 
ಅನೇಕ ಕವನಗಳಲ್ಲಿ ಸಿದ್ಧಿಯನ್ನೂ ನಡೆದೆ. ಮಳೆ ಮನದನ್ನೆ, ತಾಯಿ ತನ್ನ 
ಮಗುವಿಗೆ, ಕ್ರಾಂಕಿಕಾರ್‌ ಬಂಡೆ-ಹೊವು, ಸಂಕ್ರಾಂತಿ, ಜಡೆ 


"ಎಲ್ಲವೂ ರಮ್ಯುವೆಲ್ಲ! 
ಜಡೆಯಾಚಿ ತಿರುಗಿಸಿದ ತಾಯ ಮುಖ ಮಾತ್ರ ಇಂದಿಗೂ 
ಕಾಣದಲ್ಲ!' 


ಎಂಬ ಸಖೇದಾಶ್ಚರ್ಯ ಭಾವದಲ್ಲಿ ಮುಗಿಯುವ ಭವ್ಯೋಪಮಾ ಪೂರ್ಣ 
ವಾದ “ಜಡೆ? ಇಂಥ ರಸಷದಕ್ಕೇರುವ ಎನ್ಟೊಂದು ಪದ್ಯಗಳನ್ನು ನಾವು 
ಶಿನರುದ್ರಪ್ಪನವರ ಕಾವ್ಯ ಕೋಶಾಗಾರದಲ್ಲಿ ದಟ! 


ಹೀಗೆ “ಹೆರಿವ ಮನವನು ಹಿಡಿದು ಒಂದೆಡೆ ನಿಲಿಸಿ”ಕೊಳ್ಳುಷ 
ಪದ್ಯಗಳನ್ನು ರಚಿಸಿರುವ ಶ್ರೀಮಾನ್‌ ಶಿವರುದ್ರ ಪ್ಲನನರನ್ನು ಭಾವುಕ ಲೋಕ 
ಆದರಿಸಿ ಅಭಿನಂದಿಸುವುದರಲ್ಲಿ ಅನುಮಾನವಿಲ್ಲ. ಅಂಥ ಅಭಿನಂದನೆಗಳನ್ನು 
ಸಲ್ಲಿಸುವವರಲ್ಲಿ ನಾನು ಮೊದಲಿಗನಾಗುವ ಸಂತೋಷಕ್ಕೆ ಶ್ರೀಮಾನ್‌ 
ಶಿನರುದ್ರಪ್ಪನನರೂ ಮತ್ತು ಅವರ ಪ್ರಿಯನಿತ್ರ ರಾದ ಶ್ರೀ ಪ್ರಭುಶಂಕರ 
ನನಲ್ಲಿಟ್ಟಿರುವ ಮಮತೆಯೇ ಕಾರಣ. ಇ ಕಾವ್ಯದಿಂದ ಕನಿಯಶಸ್ಸನ್ನೂ 
ಪ್ರಕಾಶಕರು ಉಲ್ಲಾಸವನ್ನೂ, ಸಹೃದಯರು ಆನಂದವನ್ನು ಪಡೆಯಲೆಂದು 
ಸ ಪೂರ್ವಕವಾಗಿ ಹಾರೈ ಸುತೆ ತ್ತೇನೆ 


೮೨-೯-- ೧೯೫೩ ಪು. ತಿ. ನೆ. 

ಬೆಲುವು- ಒಲವು 


ಮಲ್ಲಿಗೆ 


ನೋಡು ಇದೊ ಇಲ್ಲರಳಿ ನಗುತಿದೆ 
ಏಳು ಸುತ್ತಿನ ಮಲ್ಲಿಗೆ. 

ಇಷ್ಟು ಹೆಚ್ಚನೆ ಹೆಸುರೆ ಗಿಡದಿಂ- 
ದೆಂತು ಮೂಡಿತೊ ಬೆಳ್ಳಗೆ! 


ಮೇಲೆ ನಭದಲಿ ನೂರು ತಾರೆಗ- 
ಳರಳಿ ಮಿರುಗುವ ಮುನ್ನವೆ 
ಬೆಳ್ಳಿ ಯೊಂದೇ ಬೆಳಗುವಂದದಿ 


ಗಿಡದೊಳೊಂದೇ ಹೂೊವಿದೆ. 


ಸತ್ವೆಶೀಲನ ಧ್ಯಾನಮೌನವೆ 

ಅರಳಿ ಬಂದೊಲು ತೋರಿದೆ! 

ಒಲವು ತುಂಬಿದ ಮುಗುಯೆದೆಯಿಂ- 
ದೊಗೆದ ನಲ್ಲುಡಿಯಂತಿದೆ. 


ಕವಿಯ ಮನದಿಂದುದಿಸಿ ಮೆಲ್ಲನೆ 
ಅರಳಿ ಬರುವೊಲು ಕಲ್ಪನೆ 

ಎಂಥ ನವುರಿನ ಕುಶಲ ಕಲೆಯಿದು 
ತನಗೆ ತಾನೇ ಮೂಡಿದೆ. 


ಮೌನದಲಿ ಮೊಳೆಯುತ್ತ ಮೆಲ್ಲನೆ 
ತನಗೆ ತಾನೇ ತಿಳಿಯದೆ 
ಮೊಗ್ಗಿನಲಿ ಮಲಗಿದ್ದ ಜೆಲುವಿದು 
ಇಂದು ಕಣ್ಣನು ತೆರೆದಿದೆ. 


ಎನಿತು ನವುರಾಗಿಹವು ದಳಗಳು 
ಹಸುಳೆ ಕಾಣುವ ಕನಸೊಲು! 
ಏನು ಇಂಪಿನ ಕಂಪು ಇದರದು 
ಆ ಮಹಾತ್ಮರ ಮನದೊಲು 


ಹರಿವ ಮನವನು ಹಿಡಿದು ಒಂದೆಡೆ 
ನಿಲಿಸಿ ತೊಳೆದಿದೆ ಹೂವಿದು. 
ಚೆಲುವು ಬಾಳನು ಹಸನುಗೊಳಿಸುವ 
ಅಚ್ಚರಿಯ ಪರಿ ಎಂಥದು! 


ಚೆಲುವು- ಒಲವು 


ಹೂಬಳ್ಳಿ 


ಯಾರೂ ತುಳಿಯದ ಹ-:ದಿಯ ಒದಿಯಲಿ 
ಮೌೌನದೊಳಿರುವಳು ಈ ಚೆಲುವೆ. 
ಪ್ರಕೃತಿಯ ಸುಂದರ ಹಂದರದಲ್ಲಿ 
ವಧುವಾಗಿರುವಳು ಈ ಮುಗುದೆ! 


ಹಕ್ಕಿಯ ಇರಿದನಿಯುಂಡವಳಿವಳು 
ಸಗ್ಗಡ ಕಂಬನಿ ಕುಡಿದವಳು. 
ಹೂಗಿರಣದ ಮೃದು ಚುಂಬನದಲ್ಲಿ 
ತುಟಿಯನು ಅರಳಿಸಲರಿತವಳು, 


ಮೃದುಗಾಳಿಯ ಮರ್ಮರೆ ನಾದದಲಿ 

| ಬಳುಕುತ ಲಾಸ್ಯವನಾಡುವಳು. 
ದೂರದ ದುಂಬಿಯ ಗುಂಜಾ ರವವನು 
ಮೆಲ್ಲನೆ ತನ್ನೆಡೆ ಸೆಳೆದವಳು! 


ಈಕೆಯ ಮೈ ಹೊಸಮಳೆಯಲಿ ಮಿಂದಾಗ 
ಸ್ವರ್ಗವೆ ಎದೆಯೊಳು ಮೂಡುವುದು 
ಈಕೆಯ ಸೊಬಗಿಗೆ ಕಾಮನಬಿಲ್ಲೂ 
ಬಾಗುಕ ಮುತ್ತನ್ನೊತ್ತಿಹುದು 

ಈಕೆಯ ಹೆಸರನು ಕೇಳುವೆಯೇನು? 
ಇಂತಹ ಜೆಲುಏಗೆ ಹೆಸರೂ ಊನ! 
ಚೆಲುವಿಗೆ ಚೆಲುವಿನ್ನದೆ ಮತ್ತೇನು? 
ಮೌನದೊಳೊಲಿವುದೆ ಸನ್ಮಾನ! 


ಚೆಲುವು- ಒಲವು 


ಒಂದಿರುಳು 
ನೋಡಿದೆಂಶಹ ಬೆಳಕು! ಬಾನು ತನ್ನೆದೆ ತೆರೆದು 
ಬೆಳಕೆಲ್ಲವನು ಹೊರಗೆ ತುಳಿದಂತೆ! 
ಬಾನೊಳೊಬ್ಬನೆ ಚಂದ್ರ; ತನ್ನಸೃಷ್ಟಿಯ ರಸದೊ- 
ಳಾನಂದದಲಿ ತೇಲ್ವ ರಸಿಕನಂತೆ! 
ಹಾಲ್‌ಬೆಳಕಿನಲಿ ಮಿಂದು ಧನ್ಯವಾದಂತರಿಲು 
ದೂರದಲಿ ಮಿನುಗುತಿವೆ ತೃಪ್ಲಿಯಂತೆ. 


ಇರುಳ ತಾಯಿಯ ಕೊರಳ ಮಾಂಗಲ್ಯದಿಂದಿಳಿದ 
ಹೊಳಹಿನೊಲು ಎಲ್ಲೆ ಲು ಬೆಳಕಾಗಿದೆ! 

ಏನು ಸೋಜಿಗವಯ್ಯ! ಬೆಳಕು ತುಳುಕುವ ಬಾನಿ. 
ನಡಿಯಲ್ಲಿ ಜಗವೆನಿತು ಕಿರಿದಾಗಿದೆ! 

ಹಾಲ್‌ಕುಡಿವ ಶಿಶು ಬಿಸುಟ ಬಣ್ಣ ದಾಟದ ವಸ್ತು- 
ಗಳ ತೆರದಿ ಊರೆಲ್ಲ ತೋರುತ್ತಿದೆ! 


ಚೆಲುವು ಬಲವು 


ಪ್ರಕೃತಿ-ಕವಿ 


ವ್ಯೋಮಕೇಶ ನಿಂದ ಗಂಗೆ 
ಭಗೀರಥನ ಹತ್ತಿರ 

ಇಳಿದು ಬಂದಹಾಗೆ ಪ್ರಕೃತಿ 
ಬಂತು ಕಣಯ ಹತ್ತಿರ. 


ಅದುವರೆಗೂ ಪಡೆಯದಿದ್ದ 
ತೃಪ್ತಿಯನ್ನು ಪಡೆಯಿತು 
ಕವಿಯ ಕೊಳಲಿನಲ್ಲಿ ತಾನೆ 
ಲಹರಿ ಲಹರಿ ಹೊಮ್ಮಿತು. 
kd ತೇ 
ನೂರು ರೀತಿಯಲ್ಲಿ ಪ್ರಕೃತಿ 
ವ್ಯಕ್ತಗೊಳ್ಳ ಲೆಳಸಿತು. 
ತನ್ನಎಡಿಯ ಭಾವಗಳನು 
ನುಡಿದು ತೋರಬಯಸಿತು. 


ಮಿಂಚಿನಲ್ಲಿ ನಗೆಯ ಬೀರಿ 
ಗುಡುಗಿನಲ್ಲಿ ದನಿಯ ಶೋರಿ 
ಮಳೆಯ ನೂಲಿನೇಣಿಯಿಂದ 
ತಿರೆಯ ಎದೆಗೆ ಇಳಿಯಿತು. 
ನೆಲದೊಳಿಳಿದ ಮುಗಿಲ ಮನಸು 
ಹಸುರಿನಲ್ಲಿ ಹೊಮ್ಮಿತು. 

ಅದರ ಎದೆಯ ಹೊನ್ನ ಕನಸು 
ಚಿಗುರು ಹೂಗಳಾಯಿತು. 
ಹಣ್ಣು ಹಂಪಲಾಯಿತು. 


ಚೆಲಾವು- ವು 


ಜಗಕೆ ಅನ್ನವಾಯಿತು 
ಖತುಗಾನದ ಛಂದದಲ್ಲಿ 
ಕುಣಿ ಕುಣಿಯುತ ಬಂದಿತು 
ನೂರು ಬಗೆಯ ಅಚ್ಚರಿಗಳ 
ರಸದ ಕೋಶವಾಯಿತು! 


ಹಕ್ಕಿಗೊರಲಿನಲ್ಲಿ ಪ್ರಕೃತಿ 
ವಿವಿಧ ಮಧುರ ರಾಗವಾಗಿ 
ಹೊಮ್ಮಲೆಳಸಿ ಸೋತಿತ್ತು 
ಗಾಳಿಯೊಡನೆ ವಿಶ್ವವನ್ನೆ 
ಸುತ್ತಿ ಸುಳಿದುದ: ಯಿತು. 
ಆದರೇನು, ತೃಪ್ತಿಯ ರತು 
ದೊರೆಯದಾಯ್ತು ಪ್ರಶೃತಿಗೆ 
ಮೂಕಎರೌನ ಶೋಕವೊಂದ 
ತುಂಬಿಬಂತು ವ.ನಸಿಗೆ. 
ನನ್ನನಿದೆಯನರಿತು ಮಿಡಿನು 
ನೆ.ಡಿಸಬಲ್ಲಸಿರುವನೆ? 

ನನ್ನ ನಾನು ವ್ಯಕ್ತಗೊಳಿಸ- 
ದಿರಲು ಬದುಕಬಳ್ಗೆ ನೆ? 
ಎಂಬಚಿಂತೆಯನ್ನಿ ಪ್ರಕೃತಿ 
ಹಾರೈಸಿತು ದಿನದಿನ 

ತಪಗೈ ಯಿತು ದಿನದಿನ; 
ಪ್ರಕೃತಿಯಿಂತು ತವವನೆಸಗಿ 
ದಿನದಿನವೂ ಕಾದಿರೆ 

ಕಡೆಗೆ ಸಸಲವಾಯ್ತು ತಪಸಾ 
ಎದೆಯ ಕನಸದಾಯ್ತು ನನಸು 


ಚೆಲುವು_ ಒಲವು 


ಬೆರಗಾಗಿರೆ ಈ ಧರೆ 

ಜಗದ ಜಟಲಜಾಲದಲ್ಲಿ 
ಸಾಮಾನ್ಯರ ಕೂಟದಲ್ಲಿ 
ಕಂಡಿತೊಬ್ಬ ವ್ಯಕ್ತಿಯ! 
ದಾರಿದ ದ್ರ್ಯದಿ ನೊಂದರೂ 
ಕಣ್ಣೀರೊಳು ಮಿಂದರೂ 
ಸೌಂದರ್ಯದ ಆರಾಧನೆ. 
ಯಲ್ಲಿ ತೊಡಗಿ ತಪ ಸ್ಸ ಯುವ 
ಮನುಜನೆಜಿಯ ಶಕ್ತಿ "ಯ. 


ಇಳಿದು ಬಂತು ಪ್ರಕೃತಿಯ ಕೃಷೆ 
ಮನುಜನೆಡಿಯ ಗುಡಿಯೆಡೆ! 
ನನ್ನನೀನು ವ್ಯಕ್ತಗೊಳಿಸಿ 
ನೀಡು ನನಗೆ ಬಿಡುಗಡೆ. 
ನನಗೆಮಾತ್ರವಲ್ಲಕಾಣೊ 
ನಿನಗೂ ಅದು ಬಿಡುಗಡೆ 
ಎಂದು ಬೇಡಿತವನನು 
ಆಶ್ರಯಿಸಿತು ಕವಿಯನು. 


ಸೇ ಜೇ 


ಸಫಲವಾಯ್ತು ಪ್ರಕೃತಿಯೆದೆಯ 
ಬಹುಶಾಲದ ಸಾಧನೆ. 
ಸಫಲವಾಯ್ಕು ಕನಿವೃ 
ಸೌಂದರ್ಯಾರಾಧನೆ. 
ತನ್ನ ಬಳಿಗೆ ಹರಿದು ಬಂದ 
ಕೃಪೆಗೆ ಮುಡಿಯ ಬಾಗಿಸಿ 
ತನ್ನ ತನವನದರ ಎಡೆಯ 
ವಾಣಿಯಲ್ಲಿ ಕರಗಿಸಿ 


ವಿಯ 


ಜಿಲುವು._ ಒಲವು 


ಜಗಕೆ ಹಾಡುತಿರುವನಿಲ್ಲಿ 
ನೂರು ಮಧುರ ಸ್ವರದಲಿ 
ಕನಿಯ ಹಾಡ ಕೇಳಿ ಲೋಕ 
ಬೆರಗಾಗಿದೆ ವನದಲಿ! 

ತೇ ರ 
ವ್ಯೋಮಕೇಶನಿಂದ ಗಂಗೆ 
ಭಗೀರಥನ ಹತ್ತಿರ 
ಇಳಿದು ಬಂದಹಾಗೆ ಪ್ರಕೃತಿ 
ಬಂತು ಕವಿಯ ಹತ್ತಿರ. 


“ಚೆಲುವು ಬಳವು 


ಸುಂಟರಗಾಳಿ 


ತರಗೆಲೆ ಕಸಕಡ್ಡಿ ಯನೊಗ್ಗೂಡಿಸಿ 
ಧೂಳಿನ ಗೋಪುರಪೆತ್ತಿ 
ಸರ್ರನೆ ಗಿರ್ರನೆ ತಿರುಗುತ 
ಕಾಳಿಂಗನವೊಲು ಹೆಡೆಯೆತ್ತಿ 
ಮುಗಿಲನೆ ಮುತ್ತಿ 
ಆಡುವ ಬಿರುಗಾಳಿಯ ನೋಷು! 
ಖಿ 
ತಕಣ್ಸೆ ದಿಫ್ಸೈ 
ತಕಥೋಂದಧಿಕಥೋಂ 
ಬಯಲಾಟದ ರಾವಣನಂತೆ 
ಕುಣಿಕುಣಿಯುತ ತಿರುಗುವ ಈ 
ಚೋದ್ಯವ ನೋಡು! 
ಮೈಯಿಲ್ಲದ, ರೂಹಿಲ್ಲದ ಗಾಳ್ಕಿ 
ಭಾವವು ಮೈತಳೆದಂದದಿ 
ಆಕಾರವ ತಾಳಿತು ಇಲ್ಲಿ 
ಯಾವುದೊ ಛಂಡೋಬಂಧದಲಿ! 
ಎಲ್ಲೋ ಹೇಗೋ ಬಿದ್ದಿದ್ದುವು ಈ 
ತರಗೆಲೆ ಕಸಕಡ್ಡಿಯ ಚೂರು! 
ಗಾಂಧೀಜಿಯ ವ್ಯಕ್ತಿತೆಯಲಿ ಮೇಲೆದ್ದಾ ಜನತೆಯೊಲ್ಲು, 
ಮೇಲೆದ್ದುವು ಮರುಳಿನ ತೆರ ಕುಣಿದವು 
ಬಿದ್ದುವು ಮತ್ತೆಲ್ಲೋ! 


ಬಟ್ಟೆ ಬಯೆಲೊಳಗೊಂದರೆಚಣ 
ಹೇಗೋ ಬಂದಿತು ಹೇಗೋ ಹೋಯಿ:ತು 
ಬಿರುಗಾಳಿಯ ನೋಟ 

ಯಾರೋ ಮಾಡಿದವೊಲು ಮಾಟಿ 


ಡಿಿಲುವು- ಒಲುವು 


ಓರೆ 


ಮಳೆಯ ಮೋಡಕ್ಕೆ 


ಬಿರುಬಿಸಿಲ ಬೇಗೆಯಲಿ ಸೊರಗಿ ಸೊಪ್ಪಾಗಿರುವ 
ತಿರೆಯ ಹಸುರಿನ ಕರೆಯು ಕೇಳದೇನು? 

ಯಾವ ಕಿವುಡೋ ನಿನಗೆ, ಮುಗಿಲನ್ನೆ ತುಂಬಿರುಷೆ 
ಬರಿಯ ನಟನೆಯು ನಿನಗೆ ಸಾಜನೇನು? 


ಹಗಲೆಲ್ಲ ಧಗೆಯಲ್ಲಿ ಬೆಂದ ಮನ, ಸಂಜೆಯಲಿ 
ಒಂದುಗೂಡುತ ನಭವ ತುಂಬಿ ನಿಂದು 
ಮಿಂಚುಗಣ್ಣನು ಅತ್ತ ಇತ್ತ ಹೊರಳಿಸುತ ಅನು- 
ರಾಗವತಿಯಾಗಿರುವ ನಿನ್ನಕಂಡು 

ಇಂದು ಬಂದೇ ಬರುವುದಲ ಮಳೆ 
ಸುರಿಯುವುದು ಧಾರೆಯಾಗಿ, 

ಎಂದು ಬಯಕೆಯ ಬಟ್ಟಿಲಂತಿರುವ ಕಣ್‌ತೆರೆದು 
ನಿಲ್ಲುವುದು ದೀನನಾಗಿ! 


ಮಿಂಜೇನು ಮೊಳಗೇನು, ನಿನ್ನ ವೈಭನದಿಂದ 
ಭರವಸೆಯ ಬಿತ್ತುವೀ ಜೆಲುವಿದೇನು! 

ಕಡೆಗೆ ಬಂದಂತೆಯೇ ಎಲ್ಲಿಗೋ ಮುನ್ನಡೆದು 
ನಿಡುಸುಯ್ಸು ಗಳ ನೇಣ ಬಿಗಿವುದೇನಃು! 


ಮಾನವರ ತೋಕದೀ ಕೃಪಣ ಕೃತಕತೆಯೆಲ್ಲ 
ನಿನಗು ತಟ್ಟದುವೇನು ಈ ಕಾಲಕೆ? 
ಅದಕೇನು ಈ ಬಗೆಯ ಬೂಟಾಟಕೆ! 


ಕೂಗಿದರೆ ಬೇಡಿದರೆ ಸ್ತುತಿಸಿದರೆ ಓಗೊಡುವ 
ಕಾಲವೆಂದೋ ಹೋಯ್ತು; ಆದರಿಂದು 

ಬಯ್ದು ಮೂತಿಗೆ ತಿವಿದು ಹೇಳಿದರೆ, ಒಂದಿನಿತು 
ತಿಳಿದೀತು ಇಲ್ಲಾರೊ ಇರುವರೆಂದು! 


ಚೆಲುವು-ಒಳವು 


ಮಳೆ 


ಓಹೋ ಬಂದರು 

ಕಡೆಗೂ ಬಂದರು 

ಇಷ್ಟುದಿನ ಬರುವಾಸೆಯ ಬಿತ್ತಿ 
ನಿರಾಸೆ ಗೊಳಸಿದ್ದವರು. 
ಮತ್ತೆಲ್ಲೋ ಮುನ್ನಡೆಯುವರಿವರು 
ಎನ್ನುತ ನಾವ್‌ ಸುಯ್ದಿರಲು 
ಕಡೆಗೂ ಬಂದರು 

ಆಕಾಶದ ಅತಿಥಿಗಳು 1 


ಅದೊ ಧುಮುಕುತ್ತಿಹರು 

ಪಟ ಪಟ ಪಟ ಮನೆ ಹೆಂಚಿನಮೇಲೆ; 
ಕೆಳಗಿಳಿದರು, ಒಳಗಿಳಿದರು 
ಹೆರಿದಾಡುವರಿದೊ ಹಸುಮಕ್ಕಳವೋಶೆ! 


ಅಲ್ಲೂ ಹೋದರು ಇಲ್ಲೂ ಹೋದರು 
ಎಲ್ಲರನೂ ಮಾತಾಡಿಸುವಾಸೆ! 
ಮರದಡಿ ಗಿಡದಡಿ ಹಸುರಿನಲಿ 
ಕಡೆಗಾ ಚರಂಡಿ ಕೊಳಜೆಯಲಿ 
ಹರಿದಾಡುವ ಮುಗಿಲಿನ ಮಕ್ಕಳಿಗೆ 
ಈ ನೆಲವೆಂದರೆ ಎನಿತಾಸೆ! 
ಸಂಭ್ರಮವೇನ್‌, ಸಡಗರವೇನ” 
ಇವರಾಗಮನಕ್ಕೆ 


ಚೆಲುವು ಒಲವು ೧೧ 


ಗುಡುಗುಡುಗಿನ ಮೃದಂಗ ; ಮಿಂಚಿನ ಆರತಿ 
ಎಲ್ಲವು ಈ ನೆಲದೊಳಿತಕ್ಕೆ. 


ಓ ಬನ್ನಿರಿ ಅತಿಥಿಗಳೇ 
ಸುಸ್ವಾಗತ ನಿಮಗೆ 
ಒಲವಿಗೆ ಒಲವಲ್ಲದೆ 
ಬೇರೇನಿದೆ ಕೊಡುಗೆ. 


-ಚೆಲುವು. ಒಲವು 


ತರಗೆಲೆ 


ಕುಳಿರ ಗಾಳಿಗೆ ಮರದ ತರಗೆಲೆಗಳುದುರಿಹವು; 
ಹಾರಾಡುತಿವೆ ಬರಿದೆ ಪ್ರೇಂದಂತೆ! 
ಹೊಗೆಮಂಜು ಆವರಿಸಿ ಅವುಗಳನು ಮೂಸುತಿದೆ 
ಕೊಳೆತ ಎಲುಬಿನ ಬದಿಯ ನಾಯಿಯಂತೆ! 


ಉದುರಿದೀ ತರಗಿಂದ ಉಪಯೋಗವೇನಿನ್ನು 9 
ಹಾಕು ಬೆಂಕೆಯನವನು ರಾಸಿಗೆದು. 
ಹತ್ತಿಸಿದೆಯಾ ಬೆಂಕಿ? ಹೊಗೆಮಂಜಿನೊಡಗೂಡಿ 
ಹೊಗೆ ಏರುತಿದೆ ನೋಡು ಸುಯ್ದು ಸುಯ್ದು. 


ಸಿಮಿಸಿಮಿಸಿ ಸುಡುತಲಿದೆ ಉಗಿಯ ಕೆನ್ನಾಲಿಗೆಯು 
ತರಗೆಲೆಯ ಬಾಳನ್ನು ಬೂದಿಮಾಡಿ. 

ಸ್ಮೃೃತಿಯಾಯ್ತು ಬರಿ ಬೂದಿ; ಗಾಳಿ ಸುಳಿದಾಡಿಹುದು 
ಚರಮಗೀತೆಯನಿದಕೆ ತಾನೆ ಹಾಡಿ! 

ತಳಿರ ತುದಿಯಿಂದುದುರಿ ಮಂಜುಹೆನಿ ಬೀಳುತಿವೆ 
ತರಗೆಲೆಯ ಸ್ಮೃತಿಗಾಗಿ ಕಂಬನಿಗಳಂಶೆ! 


ತಳಿರ ಮರೆಯೊಳಗೋದು ಮರಿಹಕ್ಕಿ ಚೀರುತಿಪೆ 
ನಮ್ಮ ನಿಷ್ಠರುಣೆಯನು ಶಪಿಸುವಂತೆ! 


ಚೆಲುವು-ಒಲವು ೧೩್ಠ 


೧೪ 


ಸಂಜೆ 


ಹೆಗಲ ಬೆಳಕಿನ ಗಡಿಗೆ. 

ಯೊಡೆದು ಚೂರಾಯಿತದೊ 

ಪಶ್ಚಿ ಮಾದ್ರಿಯ: ಶಿಖರದರೆಯೊಂದರಲ್ಲಿ ! 
ಗಡಿಗೆಯಲ್ಲಿದ್ದ ರಸ ದಿಕ್ಕು ದಿಕ್ಕಿಗೆ ಹರಿದು 
ಮೋಡಗಳಿಗೂ ಸಿಡಿದು 

ಅಲ್ಲೆಲ್ಲ ಇಂಗುತಿದೆ ಮೌನದಲ್ಲಿ 

ಬಾನ್ಸೀರೆ ಬೆಪ್ಪಾಗಿ ನಿಂತಿರುವಳಲ್ಲಿ ! 


ಅಯ್ಯೊ ಏನಸಫಾತ 1 
ಎಂದು ಕಂದಿ ಕುಂದಿದ ಮೋರೆಯಲ್ಲಿ ಜಗ- 
ವತ್ತ ನೋಡಿತು ಆಗ ದುಗುಡದಲ್ಲಿ! 


ಸುಲುತೆಂಗಿನ ತೋಟದಲ್ಲಿಸುವ ಗರಿಗರಿಯು 


ಬಿಕ್ಕೆ ಮರ್ಮರಿಸಿದುವು ಗಾಳಿಯೆಲ್ಲಿ. 
ಸುದ್ದಿತಿಳಿದೊಡನೆಯೇ ವಾಯುಡೇವನು ನಡೆದ 
ವಾರ್ತೆ ಹೆಬ್ಬಿತು ಜಗಕೆ ನಿಮಿಷದಲ್ಲಿ. 


ಭಗ್ಗುಮಂದಿ3 ಮೌನ ಇಳೆಯೆ'ನಾವರಿಸಿತ್ತು 

ಹೆಗಲಬೆಳಕಿನ ಚೂರು ನರೆಳಿ ಕರಗುತಲಿತ್ತು 

ಮೌನಭೂತದ ತೆಕ್ಕೆಯಲಿ ಸಿಕ್ಕು ಜಗದ ಉಸಿರಡಗಿತ್ತು 

ನೂರು ಜೀರುಂಡೆಗಳು ಹುಯ್ಯಲಿಟ್ಟು ವು ಕನಿಯ ಕೊರೆಯುವಂತೆ! 
ಮುಗಿಲ ಕಾಳ್ಕೊಗದಲ್ಲಿ ಚಿಕ್ಕೆಗಳು ಮಿನುಗಿದುವು 

ಚಿಂತೆಗಳೆ ಕಣ್ಣೆರೆದು ನೋಡುವಂತೆ. 


ಅಲ್ಲಲ್ಲ; ಹಗಲ ಗೋರಿಯಮೇಲೆ ಹಚಿ ಕಿಟ್ಟಿ ದೀಪದಂತೆ! 


ಚೆಲುವು-ಒಲವು 


ಚೆಲುವು_-ಒಲವು 


ಜೀರುಂಡೆ 


ಜಿರ್ರನೆಯೆ ಜೀರುಂಡೆ ಚೀರಿವೆ 
ಕರಿಯ ಜಾಲಿಯ ಮರದಲಿ 
ಇರುಳು ಇಳಿದಿದೆ; ಗಾಳಿ ಬೆವರಿಡೆ 
ನೆಲವೆ ನಡುಗಿದೆ ಭಯದಲ್ಲಿ 


ನಾಳೆ ಮುಂಜಾವಿನಲಿ ಕಡೆಯುತ 
ಬೆಣ್ಣೆ ತೆಗೆಯಲು ಬೆಳಕನು, 
ಇರುಳ ಕಫ್ಸಿಗೆ ಹೆಪ್ಪನೆರೆವರೊ 
ಜಿರ್ರನೆಯ ಜೀರ್‌ ದನಿಯನು! 


ಎನಲು ಸುಮ್ಮನೆ ಮೊರೆವುದಾಲಿಸು 
ಕಿವಿಯ ಕೊರೆಯುವ ಈ ರವ! 
ಚಿಕ್ಕೆ ಬೆಕ್ಕಸಗೊಂಡು ನೋಡುತ 
ಮೂಗುವಟ್ಟವೆ, ಜೋದ್ಯವ! 


೧೬ 


ನಡಿದಬಯಕೆ 


ಬಮುಸದಿದ್ದ ಬಯೆಕೆಯೊಂದು 
ಬಂದು ಎದೆಯ ತಟ್ಟಿತು. 
ಬಾಗಿಲು ತೆರೆ ಎಂದಿತು! 
ಬಾಗಿಲು ತೆರೆದೊಳಗೆ ಕರೆದೆ. 
ಒಳಗೆ ಬಂತು. 

ಅದರ ತಂತು ನೆನ್ನಎದೆಯೆ ಬಿಗಿಯಿತು. 
ಏನೊ ಆಸೆ ಏನೊ ಜೆಲುವು 
ಮನವ ಸೂರೆಗೊಂಡಿತು. 
ಚಿತ್ತದೆಲ್ಲಿ ಬಿತ್ತವೊಂದು 
ಬಿದ್ದು ಮೊಳೆತು ಎದ್ದಿತು. 
ಎದೆಯ ನೀರ ಹೀರಿತು! _ 


ತೆಕಿದ ಬಾಗಿಲಾಜೆಯಿಂದ 
ಏನೇನೋ ಕಂಡಿತು. 
ಇಂದ್ರಲೋಕ 
ಚಂದ್ರಜೋಕ 

ಸುಂದಿರಿಯೆರ ಮಂದಹಾಸ 
ಮಂದಾರದ ಆ ಸುವಾಸ 
ಗಂಧರ್ವರ ವಾದ್ಯಘೋಷ 
ಮನದ ತುಂಬ ತುಂಬಿತು 
ಜೀವ "ಆಹಾ' ಎಂದಿತು! 
ನೋಡುತಿದ್ದೆ, ನೋಟನಿದ್ದ- 
ಕೆದ್ದ ಹಾಗೆ ಮಾಯವಾಯಿತು. 


ಚೆಲುವು-ಒಲುವು 


ಕನಸೊಡೆಯಿತು ; ಒಡೆದ ಮೊಟ್ಟಿ- 
ಯಿಂದ ಹೊಗೆಯು ಹೊಮ್ಮಿತು. 
ಮೊಳೆತ ಸಸಿಯ ಕಿತ್ತು ಎಸೆದು 
ಬಯಕೆ ಹಾರಿಹೋಯಿತು 


ಹೇಗೊ ಬಂದು ಏನೊ ಒಂದು 
ನೋವ ತಂದು ಬಿತ್ತುವ 
ಬೆಳಕಿನಂತೆ ಎದೆಗೆ ಬಂದು 
ಕಿಚ್ಚನಿಟ್ಟು ಹಾರುವ 

ಆಟದ ಪರಿ ಎಂಥಜೆಂದು 
ಮನವು ತಿಳಿಯದಾಯಿತು 
ಸುಮ್ಮನೆ ನಿಡುಸುಯ್ಯಿತು!- 


ಚೆಲುವು ಒಲವು ೧೪ 


ಮನದನ್ನೆ 


ನಾಲ್ಕುಚಣ ನಸುಮುನಿಸು, ಮರುಚಣವೆ ಮಂಜು ಮೈ- 
ತಿಳಿದು ಹೂಬಿಸಿಲು ಹೊಮ್ಮಿದೊಲು ನಗೆಯ ಬಗೆ! ; ಮೈ- 
ಗೊಂಡ ಮಿಂಚಿನಂತಹ ನಡಿಗೆ. ಅಷ್ಟಮಿಯ ಶಶಿ 

ತನ್ನ ತೆಳುವೆಳಗಿನಲಿ ತಿರೆಯ ಮೈಮರೆಯಿಸುವ 
ಮೃದುಮಂದಹಾಸ ಸಮ್ಮೋಹಕತೆ ; ಸೆರೆನಿಡಿವ 
ಸೌಮ್ಯಶ್ರೀ. ಕಣ್ಣೀರಿನಲಿ ತನ್ನ ದೃಷ್ಟಿಯಸಿ- 

ಯನು ಮಸೆದು ರುಳಪಿಸುವ ಜಾಣ್ಮೆ; ಎದೆಯ ಕರಗಿಸಿ 
ಸೂರೆಗೊಳುವಂತೆಸೆನ ನಲ್ವಾತು; ಮೋಹವನಶಿ- 
ಯಾದಂತೆ ಮನೆಗೆಲಸದಲಿ ಗುಣುಗುಣಿಪ ರಾಗ- 
ದಾಲಾಪ. ಕಾವ್ಯ ಕನ್ನೆಯ ಕಮನೀಯ ಕುಣಿತ 
ನಿಸ್ತನದಂತೆ ಬಳೆಯ ಕಾಲುಂಗುರದ ಕ್ವಣಿತ! 

ಇಂತಿರುವ ಮನದನ್ನೆ ಒಲೆಯ ಬಳಿ ಕುಳಿತಾಗ 
ಪ್ರಾಚೀನ ಜುಹಿಕನ್ಯೆ! ಮಧುರ ಮಂಗಳಮೂರ್ತಿ 
ಜೀವ ಯಾತ್ರೆಯ ಪಥಕೆ ಸಹಯಾತ್ರಿಮೇಣ್‌ ಸ್ಫೂರ್ತಿ. 


೧೪ ಚೆಲುವು- ಒಲವು 


ಒಂದುಸಂಜೆ 


ಮಬ್ಬು ಮಬ್ಬಾಗಿರುವ ತೆಂಗುದೋಂಟಓದ ಹೆಸುರುಶಯ್ಯೆಯಲ್ಲಿ 
ದಣಿದ ಹೆಗಲಿನ ತೇಜ ಮಲಗಿರುವುದು. 

ಜಗವ ಪರಿವರ್ತಿಸುವ ಮೌನ ಕಾಂತಿಯ ಮೃದುಲ ತೆಕ್ಕೆಯಲ್ಲಿ 
ವಿಶ್ವಷೇ ಸೆರೆಯಾಗಿ ಬಿನ್ಹಿರುವುದು. 


ಸಂಜೆಗಣ್ಣಿಂದಿಳಿದ ಪರಮ ಕರುಣಾರಸದ ಮಡುವಿನಂತೆ 
ಇಲ್ಲೊಂದು ಕರಿಯ ಕೆರೆ ಮಿರುಗುತಿಹುದು. 
ಮಿಂಚುದೀಪದ ಕಣ್ಣ ತೆರೆದ ಊರಿನ ಮನೆಯ ಹೆರಹಿನಲ್ಲಿ 
ಇರುಳ ಬಾಳಿನ ಬಯಕೆ ಚಿಗುರುತಿಹುದು 


ಹೆಗಲೆಲ್ಲ ರವಿ ಬಿತ್ತಿದಂಥ ಬೆಳಕಿನ ಬೀಜ ಮೊಳೆತಹಾಗೆ 
ಮುಗಿಲಲ್ಲಿ ಚಿಕ್ಕೆಗಳು ಮಿನುಗುತಿಹವು 
ಇಂಥ ರತ್ನಾಭರಣ ಲೋಕವನು ಆ ಹಗಲು ತನ್ನ ಒಳಗೆ 
ಮುಚ್ಚಿದಚ್ಚರಿಗೀಗ ಮನವು ಬೆರಗು! 


ಸಿಲುವು-ಒಲವು ೧೯ 


ನಿಂ 


ಅಶ್ರುಗಾನ 


ಕಣ್ಣಂಜೊಳು ಮಿಂಚುವ 
ಕಂಬನಿಯಲಿ ಕೇಳಿರುವೆನು 
ನೋವಿನೆದೆಯ ಗಾನವ! 
ಬಾನಿನಲ್ಲಿ ತಿರು ತಿರುಗುವ 
ಕಂಬನಿಯೊಲು ಮಿರುಗುತಿರುವ 
ತಾರೆ ಚಂದ್ರ ಗ್ರಹಗಳಲ್ಲು 
ನಾನು ಕೇಳಿ ಬಲ್ಲೆ ನಯ್ಯ 
ವಿಶ್ವದಶ್ರು ಗಾನವ! 

ಕಡಲು ಮೊರೆನುದೇಕೆ ಅಂತು 
ಹಗಲಿರುಳೂ ಯುಗ ಯುಗ? 
ಯಾರನೋ ಕರೆಯುತಿಕಾದು 
ಎದೆಯ ನೋವ ಶೆರೆಯುತಿಹುದು 
ಆಲಿಸಿಹುದು ಈ ಜಗ! 


ಇರುಳು ತನ್ನ ಸಾಸಿರ ಕಣ್‌ 
ತೆರೆದು ಬೆಳಕಿನುದಯಕಾಗಿ 
ಹಂಬಲಿಸಿದ ಕಂಬಲಿಯಾಲು 
ಹಸುರೊಳು ಹಿಮ ಮಣಿಗಳು 
ಥಳ ಥಳ ಧಳೆ ಹೊಳೆಯಲು - 


ತಿರೆಯ ಕರಿಗೆ ಮರುಗಿ ಕರಗಿ 
ಬಾನಿನ ಕಣ್ಣೀರು ಸುರಿಯ- 
ಲದನು ಕುಡಿದು ನೆಲ ಹಸುರಿನ 
ನುಡಿಯೊಳೆದೆಯ ತೆರೆಯಲು- 


ಚೆಲುವು-ಒಲವ್ರು 


ಚೆಲುವು. ಒಲವು 


ಜೆಲುವೆಂಬುದು ನೋವಿನಿಂದ 
ಮೂಡಿಬಂದುಡೆನಿಪುದು. 
ಸ್ವಾರ್ಥದ ಕಣ್ಣೀರ್ಗಳಿಂದ 
ಮಂಜಾಗಿಹೆ ನಮ್ಮ ಕಣ್ಣ. 
ಳದನು ತಿಳಿಯಲಾರದು! 


ಸ್ವಾರ್ಥವಲ್ಲದಿರುವ ಮಹೋ- 
ದ್ಹೇಶಕಾಗಿ ಅತ್ತ ಕಣ್ಣ 

ಹರಿ ಹನಿಯೊಳು ಬೆಳಕಿದೆ 
ಆ ಬೆಳಕೊಳು ಜೆಲುವಿದೆ. 
ಬಾಳಿಗೊಂದು ಬಲವಿದೆ. 


ಗೆ 


ಅಂದು ನೀನೊಬ್ಬಳೆಯೆ ಅತಿನೌೌನದಲಿ ಬಂದೆ 
ಹೊಳೆಗೊಂದು ಹೊಳೆ ಬಂದು ಸಂಗಮಿಸಿದಂತೆ 
ಇಂದು ಮತ್ತೊಂದು ಹೊಸ ಜೀವವನು ತಂದೆ 
ಇದು ನಮ್ಮದೆಂದೆ. 


ಬಾಳನಂದನದಲ್ಲಿ ಮಂದಾರವರಳಿತೋ 
ನಮ್ಮಿಬ್ಬರೆದೆಯಲ್ಲಿ ಕಂಪ ತುಂಬಿ 
ದುಂಬಿಯಾದೆವು ನಾವು ಆ ಹೂವಿಕೆದೆಗೆ 
ಏನೆಂಥ ಬೆಸುಗೆ! 


ಆ ಹೂವ ನಗೆಬೆಳಕು ಚಿಕ್ಕೆಯಾಯಿತು ನಷುಗೆ 
ಅನಂತಯಾತ್ರೆಯೀ ಹಾದಿಯಲ್ಲಿ. 

ತೇಲುವೀ ದೋಣಿಗಳ ಬೆಸೆದುದೀ ಬಂಧ 
ಕಂದನಾನಂದ! 


ಚೆಲುವು_-ಒಲವು 


ಉದಯರಾಗ 


ಓ ಎಚ್ಚರು ಓ ಎಚ್ಚರು 
ಎದೆಯಾಳದ ಮರಿಯೇ, 
ಹೊರಜಗದೀ ಕಲ್‌ಚಪ್ಪಡಿ. 
ಯಡಿ ನಲುಗುವ ಸಸಿಯೇ, 


ಬಲು ಮಿದು ಭಂಗುರ ನೀ 
ಮುಟ್ಟಿದರೇ ಮುರಿವೆ. 
ಒಳಗಿನ ಕ್ರತು ಎಚ್ಚಿತ್ತರೆ 
ಮೆಲ್ಲನೆ ನೀ ಮೇಲೆದ್ದರೆ 
ಚನ್ಸಡಿಯನೆ ಒಡೆವೆ! 


ಹುಳುಕೊರೆಯುವ, ಗೆದ್ದಲು 
ಮೈಮುತ್ತುವ ಭಯವೆ? 
ಅಳಿಯುವ ನಿರ್ಬಲಗದು 
ಬೆಳೆಯುವ ನಿನಗಲ್ಲು 
ವಾಲ್ಮೀಕಿಯ ತೆರದಲಿ ಪೀ 
ಬಾ ಸಿಡಿಲಿನ ಮರಿಯೇ. 


ನಿನ್ನೆಡಿಯನು ಮೆಟ್ಟುವ, ಆ 
ಕಲ್‌ಚಪ್ಪುಡಿ ನಿನ್ನ ಡಿಗೆ 
ಹುಡಿಯಾಗುತ ಕಡೆಗೆ 
ಬೇರಿಗೆ ಬಲವೀಪುದು ಮುಂದೆ 
ಮನವನು ಮಾಡಿಂದೇ. 

೨೪ 


ಮಣ್ಣೊಳಗಿನ ಮಂದಾರೆವೆ 
ಇನ್ನಾದರು ಮೇಲೇಳೋ. 
ಆಕಾಶವೆ ಸ್ಸ ಬೀಸಿದೆ 

ಆ ವಾಣಿಯ ಕೇಳೋ 
ನಿದ್ದೆಯ ತೊರೆದೇಳೋ 


ಜೆಲುವು-ಒಅವು 


ತಾಯಿ ತನ್ನಮಗುವಿಗೆ 


ನನ್ನ ಎದೆಯ ಬಳಿ ಉಸಿರನಾಡುತಿಹ ನನ್ನ ಕರಿಯ ಕಂದ 
ನನ್ನ ನಿನ್ನೆಜಿಯ ಬೆಸೆಯಿತಾವುದೋ ಕಾಣದಿರುವ ಬಂಧೆ. 
ನನ್ನ ಗರ್ಭದಲಿ ಮೂಡಿ ಬಂಜಿ ನೀಸಾನಲೋಕದಿಂದ? 
ಇಂದು ನಮ್ಮವನು, ನಮ್ಮ ಲೋಕದವನ್ಯೈದುದಿನಗಳಿಂದ. 


ಬೇರೆ ಗತಿಯೆ ಇಲ್ಲೆಂಬ ತೆರದಿ ನನ್ನೆದೆಯಬಾಗಿಲಲ್ಲಿ 

ಮಲಗಿ ಬೇಡುತಿಹೆ ಪ್ರೇಮಭಿಕ್ಷೆಯನು ಕರಿಯ ರೂಪದಲ್ಲಿ 
ನನ್ನೆಜೆಯ ಮುಗುಳು ತಾನಾಗಿ ಅರಳಿ ಹೂವಾಗಿ ಹೊಮ್ಮಿದಂತೆ 
ನೀನರಳಿಬಂಪೆ ನನ್ನೆದೆಯ ಬಳಿಗೆ ಕಿರಿದೊಂದು ಕೂಸಿನಂತೆ. 


ಹೂಹೂಗಳೆಜಿಯ ನವುರನ್ನೈತೆಗೆದು ಮಾಡಿಟ್ಟ ಗೊಂಬೆಯಂತೆ 
ಹೊಸತಳಿರ ಜೊಂಪ ತಂಗದಿರ ತಂಪ ಕುಡಿದು ಮಲಗಿದಂತೆ 
ಮಲಗಿರುವೆ ನೀನು ಎದೆಹಾಲನುಂಡು ನನ್ನ ಪಕ್ಕದಲ್ಲಿ 
ನಿಸ್ತರಂಗಳಾಸಾರದಂತೆ ಬೆಳುದಿಂಗಳಿರುಳಿನಲ್ಲಿ ! 


ಯಾವ ಚಿತ್ರಗಳು ಮೂಡುತಿರುವುವುವೋ ಕಿರಿಯ ಎದೆಯ ಒಳಗೆ 
ಕಳೆದೆ ಜನ್ಮಗಳೊ, ಬರುವ ಜನ್ಮಗಳ್ಳೊ ನೂರು ಜೀನಯಾತ್ರೆ 
ತೋರುತಿರುವುದೋ; ಅರಿಯೆನೊಂದನೂ ; ನಿನ್ನ ಉಸಿರಿಕೊಳಗೆ 
ಕೇಳುತಿರುವೆನಾ--“ಜೀವರೆಲ್ಲರೂ ಪ್ರೇಮದೊಂದುಪಾತ್ರೆ > 


ನೀನಾರೊ ಏನೊ, ಏಕೆಬಂದೆಯೋ ನನ್ನ ಒಡಲಿನೊಳಗೆ 
ಬಂದಮೇಲೆ ನೀನಾದೆ ನನ್ನ ಅಕ್ಕರೆಯ ಬಂಧದೊಳಗೆ. 
ಯಾರೊ ಏನೊ ಬಂದಿಂತು ನಮ್ಮ ಒಲವ ಸೆಳೆದು ಬೆಳೆದು 
"ನೀನು ನನ್ನವನು'--ಎನಿಸಿಕೊಳ್ಳುವಚ್ಚರಿಯದೊಂದು ಹಿರಿದು! 


_ ಚೆಲುವು... ಒಲವು ೨೫ 


ನನ್ನ ಗರ್ಭದಲಿ ಮೂಡಿಬರುವ ಮೊದಲೆಲ್ಲಿ ಇದ್ದೆ ಮಗುವೆ? 
ಯಾವ ರೂಪದಲಿ, ಯಾವ ದೇಶದಲಿ, ಯಾವ ಹೆಸರಿನಲ್ಲಿ? 
ಎಷ್ಟು ಜನ್ಮದಲಿ, ಎಷ್ಟು ಯುಗಗಳಲ್ಲಿ ತಾರೆ ಗ್ರಹಗಳಲ್ಲಿ 
ಸುತ್ತಿಬಂದೆಯೋ; ಏನುತಿಳಿಯದೊಲು ಬರಿದೆ ನಟಸುತಿರುವೆ | 
ಎಲ್ಲ ಬಲ್ಲರೂ ಶಕ್ತಿಯಿದ್ದರೂ ನಿಶೃಕ್ಷಮುಗ್ಧ ನಂತೆ, 

ನಟಸಿ ನನ್ನೆದೆಯ ಹಾಲನುಣ್ಣುವಾ ಬಯಕೆಯೇನೊ ನಿನಗೆ? 
ನಾನೆಲ್ಲ ಬಲ್ಲೆ; ಈಗಲಾದರೂ ಬಂದೆಯೆಲ್ಲ ಬಳಿಗೆ. 
ಭಕ್ತನೆಡೆಗೆ ಶಾನಾಗಿ ಬರುವ ಮಾದೇವಕರುಣೆಯಂತೆ! 


೨೬ 


ಚೆಲುವು_ಒಳವು 


ಬೆಳಕು. ಧೂಳು 


ಕಿಟಿಕಿಬಾಗಿಲ ಮುಚ್ಚಿ ಒಳಗೆ ನಿದ್ರಿಸುತಿದ್ದೆ, 
ಬೆಳಗಾಯಿಶೇನೋ ಎಂದು ಮೇಲೆದ್ದೆ 
ಹೌದು; ಬೆಳಗಾಗಿತ್ತು 

ಮೂಡುದೆಸೆ ರಂಗಾಗಿ ಕಂಗೊಳಿಸುತಿತ್ತು. 
ಇರುಳ ತಪ ಸಫಲವಾಗಿತ್ತು. 

ಮನಕೆ ಸಂಭ್ರಮವಾಯ್ತು ; ಕಿಟಿಕಿ. 
ಯೊಂದನು ತೆರೆದೆ ! 

ಸ್ವರ್ಗ ಸುಂದರ ಕಿರಣ ವೊಂದೈ ತಂದು 
ಕೋಣೆಯನು ಬೆಳಗಿತಂದು. 

ಬಂದ ಬೆಳಕನು ಕಂಡು ಬೆರಗಾದೆ 

ಅದರಲ್ಲಿ ಮೈ ತೊಳೆದೆ; ಮಣಿದೆ. 

ಉಳಿದ ಕಿಟಿಕೆಗಳಲ್ಲು 

ಬೆಳಕು ಬರುವುದು ಎಂದು 

ಎಲ್ಲವನು ತೆರೆದೆ, ಅತಿಯಾಸೆಯಿಂದ | 
ನೋಡುತಿರೆಯಿ.ರೆ ನಾನು 

ಬೇಕಿ ದಿಕ್ಕುಗಳಿಂದ 

ತೆರೆದ ಕಿಟಿಕಿಗಳಿಂದ 

ರೊಯ್ಯನೆಯೆ ಖೀಸುತ್ತ ಬಂತೊಂದು ಬಿರುಗಾಳಿ 
ಧೂಳು ಕಸ ಕಡ್ಡಿಗಳ ಹೊತ್ತು ಧಾಳಾ ಧಾಳಿ-, 
ಯಲಿ ಭೋರ್ಗರೆದು, 

ಕೋಣೆಯಲಿ ಕಸದ ಮಳೆಗರೆದು! 


“ಚೆಲುವು ಒಲವು ೨೭ 


$೮ 


ಬೆಳಕು ಐತರಲೆಂದು ತೆರೆದ ಕಟಿಕಿಗಳಿಂದ 
ಧೂಳನೂ ತೂರುವುದು ಯಾರ ಆನಂದ! 
ಬೆಳಕನಿತ್ತವನೇ ಮತ್ತೆ ಧೂಳನೂ ತೂರುವುದೆ? 
ಗುಡಿಸಿಕೊಳ್ಳಲಿ ಎಂದೆ? ಇರಬೇಕು, ಅರ್ಥವಿದೆ! 


ಚೆಲುವು: ಒಳವು- 


ಮುಗ್ದತೀರ್ಥ 


ಈ ಮನೆಯ ನೆಲದಲ್ಲಿ ಪುಟದು ಚಿಮ್ಮುತಲಿರುವ 
ದೇವಲೋಕದ ದಿವ್ಯ ತೊರೆಯಮರಿಯೇ 
ನಿನ್ನ ಸಾನಿಧ್ಯದೀ ಮುಗ್ಧ ತೀರ್ಥದಿ ನಾನು 
ದಿನದ ಧೂಳಿನ ಬಾಳ ಶೊಳೆಯುತಿರುವೆ! 


ಮನದ ಅಂಗಳದಲ್ಲಿ ಬೆಳೆದೆ ಬಯಕೆಯ ಬಳ್ಳಿ- 

ಯರೆಳಿಸಿದ ಮಲ್ಲಿಗೆಯು ಜೂವು ನೀನು. 

ನಿನ್ನ ಮೃದುಹಾಸ ಮುನ್ನ ಕೋಮಲತೆ ಸೋಂಕಿದರೆ 
ಗ್ಗ ಅನೆಡಿಯಲ್ಲು ಹೊವರೆಳದೇನು ? 7 


ಬೇಸರದ ನೀರೆಸದ ಮರಳು ಕಾಡೊಳು ನೀನು 
ನಗುವ ನಂದನದಂತೆ ಮೂಡಿಬಂದೆ 

ನೀನೀವ ಸಂತಸಕೆ ನಾವೇನು ಕೊಟ್ಟೇವ್ಕೊ 
ಸಾಲಗಾರರೊ ನಾವು ನಿನ್ನ ಮಂದೆ! 


ಜನುಮಗಳ ಹಾದಿಯಲಿ ಉರುಳುವೀ ಸಂಸಾರ 

ಔಡ್ಣಕೆ ಸಾರಥಿಯಾಗಿ ನಡೆಸುತಿರುವೆ 
ಪ್ರೇಮಯಜ್ಞದಿ ಮೂಡಿ ಬಂದಿರುವ ಹೊಂಬೆಳಕೆ 

ಬಾಳ್ಗೊಂದು ಬೆಳಕಾಗಿ ಹೊಳೆಯುತಿರುವೆ! 


ಚೆಲುವು-ಒಲವು ತೀ 


4೦ 


ಆಷಾಢ 


ಸಾಗಿಯೇ ಸಾಗುತಿವೆ- ಸಾಗಿಯೇ ಸಾಗುತಿವೆ 
ಲಗ್ಗೆ ನುಗ್ಗುವ ಸೇನೆಯೊಲು ಮೋಡಗಳ ಸಾಲು! 
ಸುತ್ತನರಳಿನ ನೆರಳು, 

ಜೀವಗಳೊ ಛಾಯೆಗಳೊ 

ತಿಳಿಯಲಾರದ ಒಗಟು! 


ರವಿಯಿಲ್ಲ. ಶಶಿಯಿಲ್ಲ 

ಬೆಳೆಕೂ ಅಲ್ಲ ಕತ್ತಲೂ ಅಲ್ಲ 

ಮೋಡಗಳ ಕೆಸರಿನಲಿ ಹೂತುಹೋಗಿದೆ 
ಉದಯಾಸ್ವಗಳ ಪೆಂಪು! 

ನೂರು ಕೊರಗಿನ ಜಿನುಗಿನೊಲು 
ತಟಿಸಟನೆ ತಟಿಸಟನೆ 

ಒಂದೇಸಮನೆ ಕೊರೆವ ಸೋನೆಯ ಮೇಳ- 
ದಲಿ ಜಗ ಮೂಕ, 

ಬೇಸರದ ಗೋರಿಯಾಗಿದೆ ಲೋಕ! 


ಗಾಳಿಗಳ ಗೋಳಿನಲಿ ಮೋಡಗಳ ತುಮುಲದಲಿ 
ಸೋನೆಗಳ ಮೇಳದಲಿ 

ಸಿಕ್ಟು ನರಳುವ ಜಗಕೆ ಎಂದು ಬಿಡುಗಜಡೆಯಹುದೊ 
ಶ್ರಾವಣದ ಶ್ರೀ ಗೌರಿಯವತಾರವೆಂದಹುದೊ 
ಎಂದು ಕಾದಿದೆ ಜೀವ ಗೂಡಿನೊಳಗೆ 

ಗರಿ ಮದುರಿ ಕಣ್ಮುಚ್ಚಿ ಮೌನದೊಳಗೆ ! 


ಚೆಲುವು_ ಒಲವು 


ಭಗ್ಗಜೀವ 


ಕಂಡೆ ನಾನು, ಬೆಂತರನೊಲು ನಿಂತ ತಂತಿ ಕಂಬದಿ 
ಸಿಕ್ಕಿ ರೆಕ್ಕೆ ಬಡಿವ ಗಾಳಿಪಟಿವೊಂದನು ಮರುಕದಿ 
ಆಷಾಢದ ಮೋಡದವೊಳೆ ಮೇಲೆ ಹರಿಯುತಿದ್ದಿತು 
ಕೆಳಗೆ ಬಯಲಿನಲ್ಲಿ ಮಕ್ಕಳಾಟ ನಡೆಯುತಿದ್ದಿತು. 


ಸಾಲು ಸಾಲು ತಂತಿಯೆನಿತೊ ಕಂಬದಿಂದ ಕಂಬಕ್ಕೆ 
ತುಡಿನ ಗಾಳಿಸಟಿದ ಸುಯ್ದ ಗಮನಿಸದೊಲು ಮುಂದಕೆ 
ಹೆರಿಯುತಿರಲು, ಹುಚ್ಚುಗಾಳಿ ಮೊರೆದು ಪಟವ ಹೆದರಿಸಿ 
ಕುಣಿಯುತಿತ್ತು ಮರ ಮರಗಳ ಮಯ್ಯನೆಲ್ಲ ನಡುಗಿಸಿ 


ಆಸಾಢದ ಗಾಳಿಗೆ ಪಟ ಸಿಕ್ಕು ಶೀರ್ಣವಾಗಿದೆ 
ಬರಿಯಕಡ್ಡಿ ಎಲುಬಿಕೊದಲು“ ಸಾವಿನೊಡನೆ ಸೆಣಸಿದೆ. 
ಏರಲಾರದಿಳಿಯಲಾಂದಂಥ ಮುಷ್ಟಿ ಬಿಗಿತಕೆ 
ಸಿಕ್ಕಿ ನರಳಿ ಕೊರೆಗಿರುವುದು ಜಿನುಗಿದಂಥ ಸೋನೆಗೆ! 


ಒಮ್ಮೆ ಇದೂ ಆಕಾಶದ ಬಯಲಲಾಡುತಿದ್ದಿತು 
ಸುತ್ತ ಬಂದ ಹಕ್ಕಿಗಳನು ಹೆದರಿಸೋಡಿಸಿದ್ದಿತು. 
ಕೆಳೆಯ ಪಟಗಳೆಲ್ಲ ಇಳಿದು ಮನೆಯ ಸೇರಿಕೊಂಡುವು 
ಆದರಯ್ಯೊ ದಾರ ಹರಿದು ಇಲ್ಲಿಬಂದು ಬಿದ್ದಿತು. 


ಈಗ ಹೆಲವು ಹಕ್ಕಿಗಳೂ ಇದರ ಪಾಡನೋಡುತ 
ಅಣಕಿಸುತ್ತ ಹಾರುತಿಹವು ತಮ್ಮಗರಿಯ ಕೆದರುತ 
ಮೇಲೆನಡೆವ ಕಪ್ಪುಮೋಡ ಮುಖಕೆ ಫೀರನೆರಚಿದೆ 
ನೊಂದವರನು ನೋಯಿಸುವುದೆ ಜಗದ ಲೀಲೆ ಎನಿಸಿದೆ.! 


ಚೆಲುವು-ಒಲವು ೩೧ 


ಕಳಗೆ ಸಟದ ಸೂತ್ರ ಧಾರನೊಬ್ಬ ನಿರುವನೆಂಬುದ 
ಮರೆತು ತಾನೆ ಬಾನೊಳಲೆವ ಶೂರನೆಂದು ಬೀಗಿದ 
ಹಮ್ಮಿಗಿಂಥ ಪಶನವಾಯ್ತೊ; ಅಥವ ದುರದೃಷ್ಟವೋ, 
ನೆನೆಯಬೇಡ ಹಿಂದನೆಲ್ಲ, ಅದನು ನಾವು ಬಲ್ಲೆ ವೊ? 


ಹೇಗೊ ಏನೊ ಇತ್ತಬಂದು ಪತಿತ ಯೋಗಿ ಯೆಂದದಿ 
ಸಿಕ್ಕುದಾಯ್ತು ಕಂಬದಲ್ಲಿ ಮತ್ತೆ ಅಲುಗದಂದದಿ 
ಯಾವ ಕ್ಸೆಯಿ ಬಂದುಇದರ ಬಂಧನವನು ಹರಿಸ್ರದೊ 
ಬಿಡಿಸಿದರು ಹರಿದ ಸಟಿವದೆಂತು ಮೇಲಕೇರ್ವುದೊ! 


ಕಂಬದಿಂದ ಕಂಬದೆಡೆಗೆ ತಂತಿಯೆನಿತೊ ಓಡಿವೆ. 
ಬಾನ ಬಯಲಿನಲ್ಲಿ ಹಲವುಗಾಳಿ ಪಟಿಗಳಾಡಿವೆ 
ಕೆಳಗೆ ಬಯಲಿನಲ್ಲಿ ಮಕ್ಕಳಾಟ ನಿಲದೆ ಸಾಗಿದೆ 
ತಂತಿ ಕಂಬದಲ್ಲೀ ಪಟ ದೀನವಾಗಿ ನೋಡಿದೆ! 


ಚೆಲುವ. ಒಲವು 


ಮಗುವನ್ನುನೋಡಿ 


ಹರಿದಾಡುವನು ಇವನು ಮನೆತುಂಬ, ನೆಲವೆ 


ಮಿದುವಾಯಿತು ! 

ಎಲ್ಲಿದ್ದ ನೋ ಇವನು ; ಇವನಿಂದ ನಮ್ಮ 
ಮನೆ ತುಂಬಿತು 

ಹೂಗಂಪು ತುಂಬಿರುವ ಸರಸಿಯಂತೆ ಮನ 
ಚೆಲುವಾಯಿತು. 

ಇವನ ನಗುವೇನು, ಊದುಬತ್ತಿಯ ನವುರು 
ಸೆರೆಯ ಧೂಪ! 

ಉರಿಗಿಟ್ಟ ಹಸಿ ಸೌಡಿ ಹೊಗೆಯನುಗಿದಂತೆ 
ಇವನ ಕೋಪ! 

ಹಿಡಿವರಾರೂ ಇಲ್ಲ ಆಡಿದುದೆ ಆಟ 
ಇನನೆ ಭೂಪ! 

ಕಾಗೆ ಗುಬ್ಬಿಗಳೊಡನೆ ಇವನು ಸಲ್ಲಾಪ 
ನಡೆಸುವವನು 

ಬೀದಿಯಲಿ ನಡೆವವರೆನೆಲ್ಲ ಕೈಬೀಸಿ 
ಕರೆಯುತಿಹನು. 

ವಿಶ್ವಜೇತನವನಿವನೆಲ್ಲೆ ಲ್ಲು ಕಂಡು 
ಬಾಳುತಿಹನು! 

ಇದ್ದೀತು ಏಸುದಿನ, ಮಧುರ ನವನೀತ 
ಮುಗ್ಧಮನಸು |- 

ಬಾಳ ಬಿಸಿಗೆ ಕರಗಿ ನೀರಾದೀತು, ಈ 
ಮಧುರ ಕನಸ್ಸು 

ಇರುವುದರಲೇ ಅದನು ತುಂಬಿಕೊಳ್ಳು ತಿದ 
ನನ್ನೆಮನಸು! 


ಚೆಲುವು_ಒಲವು 44 


ಬಾಗಿಲಲ್ಲಿ 


ಮೂಡಿಬಹೆ ನೇಸರಿನ ಜೊತೆಗೊಂದು ಹೊಸ ಚಿಂತೆ 
ದಿನ ದಿನವು ಮೂಡಿಬಂದ್ಕು 
ಸೂರ್ಯನಸ್ತಮಿಸಿದರು ಮುಳುಗದೆಯೆ, ನ- 
ನ್ನೈದೆಯಲ್ಲಿ ಬೇರೂರಿ ನಿಂದು 

ಇರುಳ ಚಿಕ್ಕೆಗಳಲ್ಲಿ ಚಾಚಿ ಸಾಸಿರ ಕುಡಿಯ 
ಹೆಗಲಿರುಳು ಹಬ್ಬುತಿರಲು 

ಬಾಳ ಬೀದಿಯ ನಡುವೆ ಬಿದ್ದೊಂದು ಕಲ್ಲಿನೊಲು 
ದಿನದ ಭಾರದ ರೋಣುಗಲ್ಲಿನಡಿಗೆ 

ಸಿಕ್ಕು ಈ ಜೀವವೇ ತಳಮಳಿಸಿ ನಡುಗೆ, 
ನೂರು ಠೋವಿನ ಕೀಟ ತಲೆಯ ಗೂಡಿನ ಸುತ್ತ 
ಮೊರೆ ಮೊರೆದು ಕೊರೆ ಕೊರೆದು ಹಾರುತಿರಲು, 
ಸಂಶಯದ ಜೇಡ ಜಾಲದಿ ಮನಸು 

ಹುಳದಂತೆ ವಿ.ಡುಕುತಿರಲು, 

ಬಾಳ ಕಣಜದ ಕಾಳು ಇಲಿಗಳಿಗೆ ಪಾಲಾಗಿ 
ಬರಿಜೊಳ್ಳು ಒಳಗೊಳಗೆ ಕೊಳೆಯುತಿರಳು 
ಅತೃಪ್ತಿ ದಾರಿದ್ರ್ಯ ಸಂಕಟದ ಸಾಗರದಿ 

ಒಡೆದ ಬದುಕಿನ ಹಡಗು ಜೀಕುತಿರಲು 

ಯಾವ ಬಿರುಗಾಳಿಯೋ ದೂರದಿಂದಬ್ಬರಿಸಿ 
ಬೀಸಿ ಬರಲು 

ಯಾವುದೀ ಶುಭದಭಯ ವಾಣಿ ಇಂದು 
ನುಡಿಯುತಿದೆ ನನ್ನ ಮನೆವಾಗಿಲಲಿ ನಿಂದು! 
"ತಲ್ಲಣಿಸದಿರು ಕಂಡ್ಯ ತಾಳುಮನವೇ 
ಎಲ್ಲರನು ಸಲಹುವವನು ಇದಕೆ ಸಂಶಯವಿಲ್ಲ? 


ಚಿಲುಪು-ಒಲವು 


ಏನುನುಡಿ, ಎಂಥನುಡಿ | 

ಅಲ್ಪತೆಗೆ ಸಿಡಿಲಬಡಿ! 

ಯಾರು ನುಡಿಯುವರಿಂತು? ಹೆರಿದಾಸರು! 
ಗಂಭೀರ ಮುಖಮುದ್ರೆ ; ಗಾನದಾನಂದದಲಿ 
ಯಾವ ಹಿರಿದನೊ ಕಂಡು ಅದನು ಕುಡಿಯುವ ತೆರದಿ 
ಅರೆಮುಗಿದ ಕಣ್ಣಿನೆನೆ ; ಹೆಗಲಲಿಜೆ ತಂಬೂರಿ 
ತುಳುಕುತಿದೆ ಹಾಡು 

"ತಲ್ಲಣಿಸದಿರು ಕಂಡ್ಯ ತಾಳುಮನವೇ 
ಎಲ್ಲರನು ಸಲಹುವನು ಇದಕೆ ಸಂಶಯವಿಲ್ಲ?” 
ಭಿಕ್ಷಕ್ಕೆ ಬಂದವರ ಮುಂಜಿ ಭಿಕ್ಷುಕನಾಡೆ 
ನನ್ನೆದೆಯ ಜೋಳಿಗೆಯ ನಾನೆ ತೆರೆದು 
ಮುಂದೆ ನಡೆದರು ಅವರು ಹಾಡ ಸುರಿದು! 


ಚೆಲುವು-ಒಲವು 


4೬ 


ತಾಯಿಗೆ 


ಒಂದು ಸುಂದರ ಹೂವನರಳಿಸಿದ ಲತೆಯಂತೆ 
ನೀನಿರುವೆ ನಸುನಗುವ ಕಂದನೊಡನೆ. 
ಒಂದೆ ಬೆಳ್ಮುಗಿಲನ್ನು ಮಡಿಲಲ್ಲಿ ಹಿಡಿದಿರುವ 
ಗಿರಿ ಕನ್ಯೆಯಂದದಲಿ ಶೋರುತಿರುವೆ! 


"ನನಚಿನ್ನ ಬಂಗಾರಿ ಅಪರಂಜಿ ಕಟ್ಟಾಣಿ' 
ಎಂದು ಮಗುನನು ಕರೆದುದೆನಿತು ಸಲವೊ! 
ಎದೆಯ ಸಿರಿಯನ್ನೆಲ್ಲ ಸವಿ ಮುತ್ತಿನಲಿ ತುಂಬಿ 
ಎರೆದನಿತು ತಣಿವಿಲ್ಲ; ಏನುಒಲವೊ! 


ತನ್ನಿಷ್ಟ ದೇವತೆಗೆ ಪೂಜೆಗೈಯುತ ದಿನವು 
ತನ್ನ ತಾನೇ ಮರೆವ ಭಕ್ತನಂತೆ. 

ಅದರ ಸಿಂಗಾರದಲಿ ನಿನ್ನ ನೀನೇ ಮರೆತೆ 
ಬೊಂಜಿಯೊಟದೊಳಿರುವ ಹಸುಳೆಯಂತೆ! 


ನಿನ್ನ ಕಣ್ಣೊ ಳು ಹೊಳೆವ ವಾತ್ಸಲ್ಯ ಚಂದ್ರಿಕೆಯೊ- 
ಳದ್ದಿ ಶಿಶು ನಗುತಲಿದೆ ಚಿಕ್ಕೆಯಂತೆ! 
ಜಗವನಾಳುವ್ಮಒಲವು ಮೈಡೋರಿದೀ ಪರಿಗೆ 
ಬೆರಗುವೌನದೊಳಿರುವೆ ಬಾನಿನಂತೆ! 


ಚೆಲುವು-ಒಳವು 


ಕ್ರಾಂತಿಕಾರ 


ಅದೊಬಂದ್ಕ ಇನನೊಂದು ಕಿರಿಯಬಿರುಗಾಳಿ! 
ಮನೆಯ ಒಳಗೂ ಹೊರಗು ಇವನದೇ ಧಾಳಿ. 
ಇದ್ದು ದೊಂದೆಡೆ ಇರದು ಇವನ ರಾಜ್ಯದಲಿ 
ತುಂಟಿತನಕೆನ್ನೆರಡು ಕಾಲ” ಬಂದ ತೆರದಿ 
ಬಂದುವಿವನಿಗೆ ಎರಡು ಪುಟ್ಟ ಕಾಲು 

ಮನೆಯ ವಸ್ತುಗಳೆಲ್ಲ ದಿಕ್ಕುಪಾಲು! 


ತುಂಬುಕಿತ್ತಲೆ ಕೆನ್ನೆ, ನಗೆ ಮಿಂಚುಗಳ ಕುವರ 
ಕ್ರಾಂತಿಕಾರ! 

ಹೊಳೆವೆಳೆಯ ಕಂಗಳಲಿ, ಬೆಳುದಿಂಗಳನು ತುಂಬಿ 
ತಂದು ಮನೆಯಂಗಳಕೆ ಸುರಿನ ಧೀರ. 

ಇವನು ಎದ್ದರೆ ಮನೆಯ ಮೈಯೆಲ್ಲ ಎಚ್ಚರ 
ಇವನು ಮಲಗಲು ಮನೆಗೆ ಕವಿಯುವುದು ಮಂಪರ! 


“ಹೊಳಲಿನಿದು, ವೀಣೆಯು ಇನಿದು ಎನ್ನುವರು 
ಮಕ್ಕಳ ಸೊಲ್ಲನಾಲಿಸದ ಜನರು? 

ಎಂದೊರೆದ ತಮಿಳು ಕವಿ; ಅವನ ಮಾತಿನ ಸತ್ಯ 
ಅನುಭವಕೆ ಬರುತಿಹುದು ಇವನ ಎದುರು! 
ಇವನ ಮಾತಿನ ಅರ್ಥ ದೇವರೇ ಬಲ್ಲ 

ಭಾವ ಗೀತಗಳಂತೆ ಅಸ್ಪ್ರಷ್ಟವೆಲ್ಲ! 


ಚಂದ್ರಮಾಮನ ಅಳಿಯ್ಯ ಬೆಕ್ಕು ನಾಯಿಯ ಗೆಳೆಯ್ಕ 
ನಮ್ಮ ಲೋಕದ ತಿಳಿವಿನಾಜೆಯವನು 

ಅವನ ನೀತಿಯೆ ಬೇರೆ, ಅವನ ನಿಯತಿಯೆ ಬೇಕೆ 
ದೇವ ಲೋಕದ ಬೆಳಕ ಹಿಡಿಯುವವನು 


ಚೆಲುವು. ಒಲವು ೩೩ 


ಮಹ ಮಹಾ ಪಂಡಿತರ ಉದ್ಗ್ರಂಥಗಳನೆಲ್ಲ 
ನೆಕ್ಕಿ ರುಚಿ ನೋಡುವನು ರಸನೆ ಯಿಂದ! 
ಎಷ್ಟಾದರೂ ಎಲ್ಲ ಬರಿಯ ನೀರಸನೆಂದು 
ಹರಿಜಿಸೆದು ಬಿಸುಡುವನು ತಾತ್ಸಾರದಿಂದ! 


ಮನೆಗೆ ಮನೆಯೇ ಇವನ ಜೊತೆಗೂಡಿ ಆಡುವುದು 
ಒಲವಿನಿಂದ 

ನಮಗಡ್ಡ ಲಾಗಿರುವ ವರುಷಗಳ ಕರಿ ಶೆಕೆಯ 

ಸರಿಸಿ ಬಾಲ್ಯದ ಚೆಲುವ ತಂದ: ಕೊಡುವನು ಇವನು 
ತನ್ನ ಒಂದೇ ಒಂದು ಮೃದು ಹಾಸದಿಂದ. 


ಸಿಟ್ಟು ಬಂದರೆ ಇವನ ತಡೆಯುವವರಾರುಂಬಟು? 
ರುದ್ರಾವತಾರ! 

ನಕ್ಕು ನಗಿಸುವ ಚಿಣ್ಣ, ಎದೆಯ ಒಲವಿನ ಹಿನಿಯ 
ಸೂರೆಕಾರ. 

ನನಗು ಅವಳಿಗು ನಡುವೆ ವ್ಯಕ್ತಪ್ರೇಮದ ಸೇತು; 
ಇವ ಮಾಯಕಾರ 

ಎರಡು ಬಾಳನು ಬೆಸೆದ ಸೂತ್ರ ಧಾರ! 


ಚೆಲುವು-ಒಲವು 


ಚೆಲುವು ಒಲವು 


ತೊರೆಯ ಹಂಬಲ 


ಕಾಣದ ಕಡಲಿಗೆ ಹೆಂಬಲಿಸಿದೆ ಮನ, 
ಕಾಣಬಲ್ಲೆ ನೇ ಒಂದುದಿನ? 
ಕಡಲನು ಕೂಡಬಳ್ಲೆ ನೇ ಒಂದುದಿನ 


ಕಾಣದ ಕಡಲಿನ ಮೊರೆತದ ಜೋಗುಳ 
ಒಳಗಿನಿಗೇಗಳು ಕೇಳುತಿದೆ 

ನನ್ನ ಕಲ್ಪನೆಯು ತನ್ನ ಕಡಲನೇ 
ಚಿತ್ರಿಸಿ ಚಿಂತಿಸಿ ಸುಯ್ಯುತಿದೆ 
ಎಲ್ಲಿರುವುದೊ ಅದು 

ಎಂತಿರುವುದೊ ಅದು 

ನೋಡಬಲ್ಲೆ ನೇ ಒಂದು ದಿನ 

ಕಡಲನು ಕೂಡಬಲ್ಲೆ ನೇ ಒಂದು ದಿನ! 


ಸಾವಿರ ಹೊಳೆಗಳು ತುಂಬಿ ಹರಿದರೂ 
ಒಂದೇ ಸಮನಾಗಿಹುದಂತೆ! 

ಸುನೀಲ ವಿಸ್ತರ ತರಂಗ ಶೋಭಿತ 
ಗಂಭೀರಾಂಬುಧಿ ತಾಪಂತೆ! 
ಮುನ್ನೀರಂತೆ 

ಅಪಾರವಂತೆ 

ಕಡಲನು ಕಾಣಬಲ್ಲೆ ನೇ ಒಂದುದಿನ 
ಅದರೊಳು ಕರಗಲಾರೆನೇ ಒಂದುದಿನ! 


ಜಟಲ ಕಾನನದ ಕುಟಲ ಪಥಗಳಲಿ 
ಹರಿವ ತೊರೆಯು ನಾನು! 


ಎಂದಿಗಾದರೂ ಕಾಣದ ಕಡಲಿಗೆ 
ಸೇರ ಬಲ್ಲೆ ನೇನು? 
ಆಪುಣ್ಯನೆಂದಿಗೊ 
ಕಾಲವೆಂದಿಗೊ 

ಕಡಲೊಡಲಿನ ಆ ರತ್ನಗರ್ಭದಲಿ 
ಸೇರಬಹುದೆ ನಾನು 

ಕಡಲ ನೀಲಿಯೊಳು 
ಕರಗಬಹುದೆ ನಾನು? 


ಚೆಲುವು ಒಲವು 


ಕಡಲನ್ನು ಕಂಡಾಗ 


ಕಡಲ ಕಾಂಬಾಸೆ ಕಡಲುವರಿದಿತ್ತು ನನ್ನ ಮನಸಿನೊಳಗೆ 
ವರುಷವಿಫ್ಸತ್ತುಮೂರು ತುಂಬುತಿದೆ ನಿನ್ನಕಂಡ ದಿನಕೆ 

ಕಡೆಗು ಬಲು ದಿನಕೆ ನಿನ್ನದರ್ಶನವು ಲಭಿಸಿತೆನಗೆ ಜಲಧಿ, 
ಇಂದು ಬಂದಿರುವೆ ನಿನ್ನ ಎದುರಿನಲಿ ದೈವಕೃಪೆಯ ಬಲದಿ. 


ನಿನ್ನ ಭೂಮತೆಯ ಭವ್ಯ ಚಿತ್ರವನು ಮನದಿ ಮೂಡಿಸಿದ್ದ 
ನಿನ್ನ ಘೋಷವನು ನನ್ನ ಕಲ್ಪನೆಯ ಕಿವಿಯೊಳಾಲಿಸಿದ್ದೆ. 
ಇಂದು ಕಂಡೆನಾ, ತುಂಬಿ ಬಂದಿತೋ ನನ್ನ ಮನದಬಯಕೆ 
ಕಂಡ ಸಂತಸಕೆ ನನ್ನ ವಾಣಿಯಲಿ ಹಾಡುವಾಸೆ ನನಗೆ! 


ಎತ್ತ ನೋಡಿದರು ನೀಲ ನೀಲ ಜಲ ಕಲ್ಲೋಲ ರುಂದ್ರಮಾಲೆ | 
ಕೆಳಗೆ ನೀಲ ಜಲ ಮೇಲೆ ನೀಳ ತಲ, ದಿಟ್ಟಿ ಸೋಲುವೋಲೆ. 
ಎಲ್ಲೆಲ್ಲು ನೀಲ; ಭೂಮತೆಯ ಕುರುಹು ಬರಿಯ ನೀಲಿಯಂತೆ. 
ನೀನೆ ತೋರುತಿಹೆ ನನ್ನ ಕಂಗಳಿಗೆ ನೀಲ ಬೊಮ್ಮನಂತೆ! 


ಏನು ಅಬ್ಬರವೊ ಏನು ಉಬ್ಬರವೊ ನಿನ್ನಗರ್ಭದಲ್ಲಿ! 

ರುದ್ರ ವೀಣೆಗಳ ತುಮುಲ ನಾದವೋ ನಿನ್ನ ಮೊರೆವರಾಗ 
ಪ್ರಳಯ ಭೈರವನು ಲೋಕ ಲೋಕಗಳ ಮೆಟ್ಟಿ ಕುಣಿಯುವಾಗ 
ಅವನ ತಾಂಡವಕೆ ತಾಳ ಹಾಕುವೆಯ ತೆರೆಯ ತಾಳದಲ್ಲಿ? 


ನಾದ ಬ್ರಹ್ಮೆದಾ ವ್ಯಕ್ತ ರೂಸವೋ ನಿನ್ನ ವೇದಘೋಷ! 
ಲೋಕ ಲೋಕಗಳ ಮೋಹರಿದ್ರೆಯಿಂದೆಚ್ಚರಿಸೆ ಮೊಳಗುವಂತೆ 
ವಿಶ್ವಕವಿಯು ತಾ ಕಟ್ಟಿ ಹಾಡುತಿಹ ಚೈತನ್ಯ ಕವನದಂತೆ 
ಏನು ಆದರೂ ಏನು ಹೋದರೂ ನಿಲ್ಲದಂಥ ಘೋಷ! 


ಚೆಲುವು-ಒಲವು ೪೧ 


ಸೃಷ್ಟಿಕರ್ತನನು ಕುರಿತು ಪ್ರಾರ್ಥನೆಯ ಮಾಡುತಿರುವೆಯೇನು? 
ನಿನ್ನ ಪ್ರಾರ್ಥನೆಗೆ ನನ್ನ ಪ್ರಾರ್ಥನೆಯ ಬೆರಸುತಿರುವೆ ನಾನು. 
ನಿತ್ಯ ಪ್ರಾರ್ಥನೆಯ ಸತ್ಯಚೇತನವೆ ನಮಸ್ಕಾರ ನಿನಗೆ. 

ನಿನ್ನ ಘೋಷದಲಿ ನನ್ನದನಿಯನೂ ಬೆರಸುವಾಸೆ ನನಗೆ. 


ನಾನಿಲ್ಲಿ ಬರುವ ಮೊದಲಲ್ಲು ನೀನು ಇಂತೆ ಮೊರೆಯುತಿದ್ದೆ 
ನಾನು ಬಂದಿಲ್ಲಿ ನಿಂತು ನೋಡುತಿರೆ ಇಂತೆ ಮೊರೆಯುತಿರುವೆ. 
ನಾನು ಹೋದರೂ ಎಂದಿನಂತೆ ನೀಪಿಂತೆ ಹಾಡುತಿರುವೆ! 
ನೀಲ ಬಾನಿನಾ ಭವ್ಯಮೌನದೆಜೆಗೇನೊ ನುಡಿಯುತಿರುವೆ ! 


ಏನು ಆಟವೋ ಎಂಥ ಬೇಟಿವೋ ನಿನ್ನ ತೆರೆಗೆ ದಡಕೆ 

ನಿಮಿಷ ನಿಮಿಷಕೂ ಬಂದು ದಡಡಿಡೆಗೆ ಬಡಿಯುವಾಸೆ ಅವಕೆ | 
ವರುಷ ವರುಷಗಳು ಉರುಳಿ ಹೋದರೂ ಮುಗಿಯದಂಥ ಆಟ 
ಬುವಿಯ ಹೆಣ್ಣಿಗೂ ಕಡಲ ಗಂಡಿಗೂ ತೀರದಿರುವ ಬೇಟಿ ! 


ಭವ್ಯ ಕಠೆಗಾರನಲ್ಪ ಕೃತಿಯಲೂ ಚೆಲುವು ಪೂರ್ಣಗೊಂಡು 
ಬರುವತೆರಥಿ ಇದೊ ಕಫ್ಪೆಚಿಪ್ಪುಗಳು ಬೀಳುತಿಹವು ಬಂದು ! 
ಕಡಲಗರ್ಭದಾ ಮುತ್ತು ರತುನಗಳು ಇಂತು ಬಾರವೇಕೆ? 
ಕಪ್ಪೆಚಿಪ್ಪುಗಳೊ ಮುತ್ತು ರತುನಗಳೊ, ಅದರ ಘನತೆ ಅದಕೆ! 


ತೆರೆಯ ಚವರಿಗಳೊ ವಾದ್ಯ ಘೋಷಗಳೊ, ನಿಜಕು ರಾಜ ನೀನು 
ನಿನ್ನ ಗಾಂಭೀರ್ಯ ನಿನ್ನವಿಸ್ತಾರ ಮತ್ತೆ ಯಾರಿಗಿಹುದು? 

ಬುವಿಯ ತೆರದಲ್ಲಿ ಬುವಿಯ ದೊರೆಗಳಿಗೆ ದಾಸನಲ್ಲ ನೀನು 
ನಿನ್ನರಾಜತನ ನಿನ್ನ ವೈಭವವು, ನಿನಗೆ ಮೀಸಲಹುದು! 


ನಿನ್ನ ನೀಲ ಜಲದೆಜೆಯ ಮೇಲುಗಡೆ ಕೋಟ ನಾನೆ ತೇಲಿ 

ಹೋಗುತಿಹೆವು ಕಾಣ್‌ ತೆರೆಗಳಗ್ರದಲಿ ತೃಣಗಳನ್ನು ಹೋಲಿ ! 
ಒಮ್ಮೆ ನಿನ್ನ ತೆರೆ ಎತ್ತಿ ಎಸೆಯಿತೋ, ಮುಗಿಯಿತದರಪಾಡು 
ಮನುಜ ಸಾಹಸದ ಕಿಡಿಗಳಂತೆ ಅವು ತೇಲುತಿಹೆವು ನೋಡು! 


೪೨ ಚೆಲುವು ಒಲವು 


ಕಡಲ ಕರೆಯ ನುಣ್‌ ಮಳಲ ಮೇಲುಗಡೆ ನನ್ನ ಹೆಸರ ಬರೆಜಿ! 
ಒಂದು ತೆರೆಯನಿನ್ನೊಂದು ಅಟ್ಟ ಮುಂದೋಡುತಿರುವ ಪರಿಗೆ 
ನಿಬ್ಬಿರಗು ಹೊಡೆದು ತೆರೆಯ ಲೀಲೆಯನು ನೋಡಿ ನೋಡಿ ನಿಂಜಿ, 
ಅಯ್ಯೊ ಕಂಡೆನೇ, ತೆರೆಯು ನುಗ್ಗಿತೋ ನನ್ನ ಕಾಲಕೆಳಗೆ ! 


ಬಂದ ತೆರೆಯು ಭುಸ್ಸೆಂದು ನುಗ್ಗಿ ಅಪ್ಪಳಿಸಿತಯ್ಯ ದಡಕೆ! 

ಮರಳ ಮೇಲೆ ಬರೆದೆನ್ನ ಹೆಸರು ನಿರ್ನಾಮವಾಯ್ತು ಚಣಕೆ. 
ಹೆಸರು ಹೋಯಿತೇ ಎಂದು ಕೊರಗುತಿರೆ ಏನೊ ಆಯ್ತು ಮನಕೆ. 
ಸನ್ನ ಬೆಳ್ತನಕೆ ನಾಕೆ ನಾಚುತ್ತ, ನನ್ನನೋಡಿ ನಕ್ಕೆ! 


ನಿನ್ನ ಕಾಣುತ್ತ ನಿನ್ನರೂಪದಲಿ ನಾನೆ ಕರಗಿಹೋದೆ 

ಮತ್ತೆ ನೋಡಿದರೆ ನೀಲ ನೀಲ ಜಲ ನೀನೆ ಎಲ್ಲವಾಜಿ! 
ನಿನ್ನಘೋಷದಲಿ ನನ್ನ ಎದೆಯ ದನಿ ಲೀನವಾಯಿತೆಲ್ಲ 
ನಿನ್ನ ಎದುರಿನಲಿ ನನ್ನತನಕೆ ಏನೇನು ಉಳಿಯಲಿಲ್ಲ! 


_ಜಿಲುವು.ಒಲವು ೪೩ 


೪೪ 


ನೆಪ 


ನೆರೆಮನೆಯ ಬಾನುಲಿಯ ಎದೆಯಿಂದ ವೀಣೆದನಿ 
ತೇಲಿ ಅಲೆಯಲೆಯಾಗಿ ಬರುತಲಿಹುದು! 

ಯಾರು ನುಡಿಸುತಲಿಹೆರೊ; ಯಾರು ನುಡಿಸಿದರೇನು, 
ಕೇಳುವೆಡೆಯೊಳಗದರ ಮೂಢ-ರ್ಯವಿಹುದು. 


ಅಹ ಕೇಳು, ಮಿಡಿಯುತಿದೆ ಶೋಕ ಗೀತೆಯನೊಂದ್ಕ 
ಎದೆಯ ತಂತಿಯನೆಲ್ಲ ಮೀಂಟ ಮೀಂಟ 
ಎದೆಯಾಳದಲಿ ನೂರು ನೋವುಗಳು ಸುಯ್ಯುತಿವೆ 
ಹರಿದು ಬರುವೀ ರಾಗ ರಸವನೀಂಟ! 


ಹಾಡು ನಿಂತುದು ಅಲ್ಲಿ; ನಿಶ್ರಬ್ಬವಾಯ್ತಿರುಳು 
ಜೋಗುಳವನಾಲಿಸಿದ ಶಿಶುವಿನಂತೆ! 

ನನ್ನ ಎಡೆಯೊಳಗಿನ್ನು ಮೊರೆಯುತಿಹುದಾ ವೀಣೆ 
ಹೆಪ್ಪುಗಟ್ಟಿದ ಎದೆಯ ಕಡೆಯುವಂತೆ] 


ಯಾವ ಹಾಡನೊ ಕೇಳಿ ಇಂತೇಕೆ ತುಡಿವುದೆದೆ? 
ಅದಕು ಇದಕೂ ಏನು ಸಂಬಂಧವೊ! 
ತುಂಬಿರುವ ಎದೆ ತನ್ನ ನೋವುಗಳ ತುಳುಕಾಡ- 
ಲೊಂದು ನೆಸವನು ಕಾದು ನಿಲುವುದೇನೊ! 


ಕುಲುಮೆ ಕೆಂಡಗಳಾರಿ ಬೂದಿ ಮುಸುಗುತಲಿರಲು 
ಮೇಲಿನಿತು ಇದ್ದಿಲನು ಒಟ್ಟ ತಿದಿಯೊತ್ತಿ 

ಉರಿಯ ಕೆರಳಿಸುವಂತೆ ಆವಾವುದೋ ನೆಪವೊ 
ಎದೆಯೆ ನೋವನು ಮರಳಿ ಕೆರಳಿಸುವುದೆತ್ತಿ! 


ಚೆಲುವು. ಒಲವು 


ಕಸಪೊರಕೆ 


ಯಾವ ಕೈಯನೊ ಸೇರಿ ಕಸವ ಗುಡಿಸಿದ ಮನೇಲೆ 
ತಾನು ಗುಡಿಸಿದೆನೆಂಬ ಬಿಂಕವಿಸಿತಿಲ್ಲದೆಯೆ 

ಮೌನದಲಿ ಮಲಗಿಹುದೆಂತು ನೋಡಾ ಕಸಪೊರಕೆ! 

ದಿನ ದಿನವು ಗುಡಿಸುವುದು ಕಸವನ್ನು; ಮರು ಚಣಕೆ 
ಎಲ್ಲಿಯೋ ಮಲಗುವುದು! ಕಸಪೊರಕೆಯಲ್ಲದೆಯೆ 

ಬೇರೆ ಗುರುವೇಶಕ್ಕೆ ಮಾನವತೆಯನು ಮೇಲೆ 

ಎತ್ತಿ ಕೊಂಡೊಯ್ಯುದಕೆ! ಈ ಜಗವೆಂಬುದೊಂದು 

ಕಸ ತುಂಬಿದರಮನೆಯೊ! ಯುಗ ಯುಗದಿ ಒಂದೊಂದು 
ಹಿರಿಯ ಪೊರಕೆಯು ಬಂದು ಗುಡಿಸುವುದು ಈ ಮನೆಯ! 
ಆ ಪೊರಕೆಯನೆ ನಾವು "ಅವತಾರ' ವೆನ್ನುತ್ತ 
ಪೂಜಿಪೆವು! (ದಿನ ದಿನವು ಕಸ ಮತ್ತೆ ತುಂಬುತ್ತ 
ಹೋಗುವುದೆ ಈ ಮನೆಯ ವೈಶಿಷ್ಟ ಕ! ಈ ಮನೆಯ 
ಶುದ್ಧಿ ಕರಣವೆ ನಮ್ಮ ಕಸಪೊರಕೆಗಿರುವ ಗುರಿ. 
ಕಸಪೊರಕೆಯೆನಗೆ ಗುರು; ಮೇಣೆನ್ನ ಬಾಳಗುರಿ! 


ಜೆಲುವು_ಒಅವು ೪೫ 


ಕ್ರಿಸ್ಮಸ್‌ 


ಕ್ರಿಸ್ಮಸ್ಸು ಬಂದಿಹುದು; ಕ್ರಿಸ್ತನೆಬೆಯಂದದಲಿ 
ಶೋಜಿಸಿದೆ ತಿಳಿನೀಲಿಯಾಕಾಶ! ಬೆಳ್ಳಕ್ಕಿ 
ಮಾಲೆಗಳು ಶೇಲುತಿವೆ ದೇವದೂತರ ತೆರದಿ. 
ಚರ್ಚಿನ ಗಂಟೆ ಘೋಷಿಸಿದೆ ಗಂಭೀರ ಕಂಠ- 

ದಲಿ ಗುರುವಿನಾದೇಶವಂ; ಹೊನಲಾಗಿ ಹರಿವ 
ಪ್ರಾರ್ಥನಾ ಗೀತದಲಿ ಮುಳುಗಿಹುದು ಮಂದಿರವು! 
ಆಡೊ ಒಳಗೆ ಮೋಂಬತ್ತಿಗಳ ಮಬ್ಬು ಬೆಳಕಿನಲಿ 
ನೋಡು ಕ್ರಿಸ್ತನ ದಿವ್ಯ ಮಂಗಳ ಮೂರ್ತಿ! ಅಂದು 
ಗೋಲ್ಲೊಥದ ಗುಡ್ಡದಲಿ ಶಿಲುಬೆಯಜ್ಞಕೆ ತನ್ನ 
ತನುವ ತೆತ್ತಾ ಧೀರಸುಂದರ ಪುರುಷ! ಜಗದ 
ಗಂಭೀರತೆಯೆ ಮುಖ ಬಿಂಬವಾದಂತೆ; ಕಣ್ಣು- 
ಗಳೆರಡು ಕರುಣಾ ರಸದ ಕಡಬೆಂಬಂತೆ; ಆ 
ಮೂರ್ತಿ! *ದೇವರ ರಾಜ್ಯವಿಹುದು ನಿಮ್ಮೊಳಗೆ? 
ಎಂದರೂ ಮಾನವತೆ ತೊಳಲುತಿದೆ ತಮದೊಳಗೆ! 


ಜೆಲುವು-ಒಲಪು 


ಒಳಗೆ 


ಮನೆಯ ಬಾಗಿಲ ಹೊರಗೆ ಸುಡುವ ಬೇಸಗೆ ಬಿಸಿಲು 
ಮನ ಚಿಂತೆಗಳ ಹುತ್ತ; ಮೇಲೆ ಬೆವರಿನ ಜಳಕ! 
ಇಂಥ ಹೊರ ಜಗದಿಂದ ಮನೆಯೆ ಹೊಸಿಲಿಗೆ ಬಂದ- 
ರಿದೆ ಒಳಗೆ ಸಂಸಾರ ವೃಕ್ಷದ ನೆಳಲು! ಮಡದಿ- 
ಯಕ್ಕರೆಯ ಹೂಗಂಪು ಹರಡಿಹುದು, ದೇವರೆದು- 
ರಿಗೆ ಉರಿದು ಗೆರೆಗೆರೆಯ ಲಾಸ್ಯದಲಿ ಕೋಣೆಯನು 
ತುಂಬುವ ಊದುಬತ್ತಿಯ ನವುರು ಗಂಧದಂತೆ ! 
ಬಂದೊಡನೆ ಬಾಗಿಲಲಿ ತಬ್ಬುವುದು ಮಗುವಿನೆಳ- 
ನಗೆಯ ತಿಂಗಳಿನ ಬಳ್ಳಿ ತೋಳಿನ ಬಳಸು! ಆ 
ಜೊಲ್ಲುಗುವ ಜೇನ್‌ದುಟಯ ತೊದಲು ಮುತ್ತಿನಮಾತು 
ಮನದ ಬವಣೆಗೆ ಮದ್ದು. ಬೇಸಗೆಯ ನಡು ಹಗಲು 
ತಿಳಿನೀರ ತೊರೆಯೊಳಗೆ ಮಲಗಿ ಮಿನುಗುವ ಹರಳು_ 
ಗಲ್ಲುಗಳ ರೀತಿಯಲಿ ತೋರುತಿದೆ ಈ ಬಾಳು 

ಇಂಥ ಒಲವಿನ ತೊರೆಯೊಳದ್ದಿರಲು ನಾವುಗಳು! 


ಜೆಲುವು_ ಒಲವು ೪೭ 


ಬಂಡೆ- ಹೂವು 


ಬೆಟ್ಟಿಬಂಡೆಯ ಮೇಲೆ ಕಲ್ಲೆ ಮರವಾದಂತೆ 
ದೇವಗಣಗಲೆ ಮರವುನಿಂತು ಮುಗಿಲಿಗೆ ಹೂವಿ- 
ನಾರತಿಯೆನೆತ್ತುತಿದೆ! ಎಲೆಗಳೊಂದಾದರೂ 

ಇಲ್ಲ; ಹಿಡಿಹಿಡಿ ಹಿಡಿದ ಹೂವೆಲ್ಲ ಬಿಳಿದು; ಆಹೆ 
ಹೊವು ಎಂಥಮಿದು! ಬಂಡೆಯೊಘಟ್ಟಿ ; ಬಲು ಫಟ್ಟಿ 
ಒಂದು ಮದು ಮತ್ತೊಂದು ಕಣ; ಈ ಮೃದುತೆ ಆ 
ಕಠಿಣತೆಯ ಮತ್ತೊಂದುರೂಪ! ಕಾಠಿಣ್ಯನೀ- 
ಮೃದುತೆಯಿನ್ನೊಂದುರೂಪ ; ಈ ಮದು ಕಠಿಣವೆಂ- 
ಬೆರಡು ಬೇರೊಂದು ನಿಲವಿನರೂಪ! ನೋಡು ಈ 
ಹೂವನರಳಿಸಿದ ಮರ ಆ ಕಲ್ಲುಬಂಡೆಯೊಳು 
ಬೇರೂರಿ ರೆಸವಹೀರುತಿದೆ; ಕಲ್‌ಗುಂಡಿನೆದೆ- 

ಯಲ್ಲು ಕೋಮಲತೆಯೆರಳಿಸುವ ಮೂಲರಸವಡ.- 
ಗಿಹುದು! ಈ ಬಂಡೆಯೇ ಅಲ್ಲಿ ಮರದತುದಿಯಲಿ 
ಹೂವಾಗಿ ಅರಳಿಹುದು! ಓ ಮನವೆ ನೋಡಿ ಕಲಿ! 


ಚಿಲುವು--ಒಲವು 


*ಒಂದುರಾತ್ರಿ 


ನನ್ನೆ ಜಿಗೆ ಎಡೆಯಿಟ್ಟು ಮಲಗಿದ್ದನವನಿಲ್ಲಿ 
ಕ್ಷಣದಂತೆ ಕಳೆದೊಂದು ರಾತ್ರಿಯಲ್ಲಿ 
ಉಳಿದವರ ಜೊತೆಯಲ್ಲಿ ಕಾಳೆಗದ ಕಣಕಾಗಿ 
ಎದ್ದು ನಡೆದನು ಅವನು ಮುಂಬೆಳೆಗಿನಲ್ಲಿ. 
ಎಷ್ಟಾದರೂ ನಾನು ಅಬಲೆಯಾದುದರಿಂದ 
ಬೀಳುಕೊಟ್ಟಿನು ಅವನ ಅತಿ ಮೌನದಲ್ಲಿ 


ಇನ್ನೊಬ್ಬಳೆದೆಯವನ ಅಸ್ಸಿಕೊಂಡಿಹುದೀಗ 
ಮುಗಿವಿಲ್ಲದಿಹೆ ಕಾಳ ರಾತ್ರಿಯಲ್ಲಿ I 
ಮುಂದೆ ಎಂದೆಂದಿಗೂ ಕಾಳಗದ ಕಣಕಾಗಿ 
ನಡೆಯಲಾರನು ಅವನು ಮುಂಬೆಳೆಗಿನಲ್ಲಿ. 
ಏಕೆನಲು, ಅವಳವನ ತಾಯಿ, ಭೂದೇವಿ 
ಬಿಡಲಾರದಸ್ಪಿಹಳು ತನ್ನ ಎದೆಯಲ್ಲಿ! 


Xx Wilfried Gibson ಎಂಬ ಕವಿಯ 0/೮ ight ಎಂಬ ಕವಿತೆಯ ಅಸುವಾದೆ, 


ಭೆಲುವು-ಒಲವು ೪೯ 


ಜಾರಿದ ಹಾವಿಗೆ 


ಅವಳ ಸಿರಿಮುಡಿಯಿಂದ ಕೆಳಗೆ ಉರುಳಿತು ಹೂವು 
ಯಾಮಿನಿಯ ಮುಡಿಯಿಂದ ನಕ್ಷತ್ರದಂತೆ! 

ಹಿಂದೆ ನಡೆದವ ನಾನು, ಕೈಗೆತ್ತಿಕೊಂಡೆನದ 

ಏನು ಸೊಗಸಾಗಿತ್ತು ಮಲ್ಲಿಗೆಯ ಹೂವು! 


ಅವಳ ಕೇಶದ ಕಂಪು ಹೂಗಂಪಿನೊಡವೆರೆದು 
ಘಮ ಘಮಿಸುತಿತ್ತದರ ಹೃದಯದಲ್ಲಿ, 

ಎಂಥ ಕಲ್ಲೆದೆಯವಳೊ, ಇಂಥ ಹೂವನು ಮರೆದು 
ನಡೆದಳಲ್ಲಾ ಅವಳು ಅತಿ ಬಿಂಕದಲ್ಲಿ! 


ಇದ ಮುಡಿದ ತರುಣಿಯದೊ ನಡೆಯುವಳು ದೂರದಲಿ 
ಹೂವು ಜಾರಿದುದೆಂಬ ಅರಿವಿಲ್ಲದೆ. 

ಅಪ್ಸರೆಯು ತೊರೆದೊಂದು ಮರ್ತಾ್ಯಾಮರ್ತ್ಯ ಶಿಶು 
ವಿನ ತೆರದಿ ಹೂನಿಹುದು ದಿಕ್ಕಿಲ್ಲದೆ! 


ಮನೆಯ ತಲುಪಿದ ಮೇಲೆ ಕೊರಗುವಳೆ ಆ ತರುಣಿ 
ಹೂಜಾರಿ ಹೋದುದಕೆ? ನಾನರಿಯೆನು. 

ನಾನಿದಕೆ ಮರುಗುವೆನು; ಯಾವ ವಸ್ತುವೊ ಏನೊ 
ಸೆಳೆಪುದಚ್ಛರಿಯಲ್ಲಿ ನಮ್ಮೆದೆಯನು! 


ಚೆಲಾವು-ಒಲವು 


ಭಗ್ನ ಚೆಲುವೆ 


ಯೌವನದ ತೇರಿನೊಲು ನೀ ತೇಲಿ ಬಂದೆ 
ನನ್ನ ಬಳಿಯೇ ಹಾದು ಮುಂದೆ ನಡೆದೆ 
ನೀ ನಡೆದ ಮೇಲೆ ನಾ ಮರುಗಿದೆನು ನಿನಗೆ 
ಬಲು ಮೌನದೊಳಗೆ! 


ವರುಷಗಳ ಕೋಡೊತ್ತಿ ಕಣ್ಣಸುತ್ತಲು ಕೊರೆದ ಗೆರೆಯ ಉಂಗುರವ್ಕ 
ತೆಳುಬಿದ್ದ ಗಲ್ಲಗಳ, ನಿಟ್ಟು ಸಿರು ಕಂದಿಸಿದ ಅಧರಗಳ ಇರವ 
ಬಣ್ಣ ಸ್ಲೋ ಪೌಡರನು ಮೆತ್ತಿ ಚೆಲುವನು ಹೇರಿ ಮೆರೆಸುವೀ ಪರಿಗೆ 
ಮರುಗಿದೆನು ನಿನಗೆ! 


ಕಡಲತ್ತ ಹರಿದ ಹೊಳೆಯನು ಮತ್ತೆ ಉಗಮದೆಿಡೆ ತಿರುಗಿಸುವ ಬಯಕೆ 
ಹಾರಿ ಹೋದಾ ಕಂಪ ತಿರುಗಿ ತುಂಬುವ ಬಯಕೆ ಹೂವಿಕೊಳಗೆ 
ಸಾಧ್ಯವೇ ಬದುಕಿನೊಳಗೆ? 

ಓ ಭಗ್ನ ಜೆಲುವೆ 

ನಿನ್ನನು ಕಂಡು ಮರುಗಿನಿಲುವೆ. 

ಯುಗ ಯುಗದ ಸಂಸ್ಕೃತಿಯ ನಾಗರೀಕತೆಯ 

ಪುನರುಜ್ಜೀವನದ ವ್ಯಥೆಯ ಕಥೆಯನು ನೆನೆದು 

ನಿಡುಸುಯ್ಯುವೆ! 


ಜಔಿಚಿರ-ಒಲವು ೫೧ 


೫೨ 


ಸಂಗಮ 


ಇದು ಜೀವನದ ಸಂಗಮ. 


“ಯಾವ ಪರ್ವತ ಲಿಂಗದಿಚ್ಛೆ ಈ ತೆರದಿ 


ಜಂಗಮವಾಗಿ ಬಂದಿಲ್ಲಿ ಸಂಗಮವಾಯ್ತೊ! 
ಒಂದನೊಂದನು ಹುಡುಕಿ ಬಂದೆರಡು ಜೀತನಕೆ 
ಇಲ್ಲಿ ಬಾಳೊಂದಾಯ್ತೊ 

ಏನು ತೆರೆ ಏನು ನಿರ್ಭೋಷ! 

ಆ ದಡದಿಂದ ಈ ದಡಕೆ 

ಈ ದಡದಿಂದ ಆ ದಡಕೆ 

ತುಂಬಿ ಗಂಭೀರವಾಗಿದೆ ಹೊನಲಿನಾಷೇಶ! 
ಸೆಳೆತಕೆ ಸಿಕ್ಕ ಮರಮೋಟು ಕಸಕಡ್ಡಿ 

ಅದರ ಒಳಗೆ 

ಚೇತನದ ಸುಳಿಯಲಿ ಸಿಕ್ಕ ಜಡಕೂ ಕೂಡ 
ಚೈತನ್ಯ ಬಂದ ಹಾಗೆ 

ಹೇಗೊ ಎಲ್ಲೋ ಬಿದ್ದು ಕೊಳೆವ ಬದುಕಿಗೆ ದೈವ- 
ಕೃಪೆ ದೊರೆತ ಹಾಗೆ 

ಸಾಗುತಿವೆ ಹೊನಲಿನೊಳಗೆ! 

ಇದು ಕಡಲೆಡೆಗೆ ನಡೆವಂಥ ಹಿರಿ ಚೇತನ 
ಹಿರಿದರೆಡೆ' ನಡೆವವರು ಹಿರಿಯರಪ್ಪರು ಕಾಣ! 

ಓ ಹೊನಲ ರಾಜ 

ಒಯ್ದು ಮುಟ್ಟಿಸು ನನ್ನ ಎಜಿಯ ಹಂಬಲನು, 4 
ಮೊರೆ ಮೊರೆನ ಮುನ್ನೀರಿಗೆ. 

ನಾಲ್ಕು ಹೆನಿ ನೀರಾಗಿರುತಿದ್ದೆನೇ ನಾನು, 
ಸಂಗಮಿಸಿ ಬರುತಿದ್ದೆ ನಿನ್ನ ಜೊತೆಗೆ. 

ನಾವು ಮನುಜರು, ನೋಡು 

ನೂರು ಕನಸನು ತುಂಬಿ ಸುಯ್ತುಜಿಮ್ಮಯ ಪಾಡು! 


ಚೆಲುವು. ಹಲವು 


ಸಂಕ್ರಾಂತಿ 
ಹೆಗಲಿನ ಹಬ್ಬದ ಜಾತ್ರೆಯು ಮುಗಿಯಿತು 
ರವಿ ಸಂದನು ಪಡುವಣ ಗುಡಿಗೆ. 
ಕತ್ತಲ ಕಣಿವೆಯೊಳುರುಳುತ ನರಳುವ 
ಬೆಳಕಿನ ತೊರೆಯೊಲು ಸಂಜೆಯಿಕೆ 
ಭೀತಿಯ ಭೂತವು ಜಡೆಯ ಬಿಚ್ಚಿದೊಲು 
ಹಿರಿಯಾಲದ ಮರ ನಿಂತಿರಲು 
ಕೊಂಬೆ ಕೊಂಜೆಯಲಿ ದುರ್ಮಂತ್ರದವೊಲು 
ಎರಿತೋ ಬಾವಲಿ ಜೋತಿರಲು 
ಮನ ಬೆದರಿತು ಆ ನೋಟವ ನೋಡಿ 
ಜಗವನೆ ಮುಸುಕಿರೆ ಕತ್ತಲ ಮೋಡಿ! 


ಚಣ ಯುಗವಾಯಿತ್ತು ಮನ ಹಾರೈಸಿತು 
ಬೆಳಕಿನಸಿಕುಡಿಯೊಂದನು ಬಯಸಿ 
ನಿರಾಶೆಯಾಗಸೆದಾಸೆಯ ಕಿಡಿಗಳೊ 
ಎಂಬೊಲು ತಾರೆಗೆ ಕಣ್‌ ಸುಳಿಸಿ 
ಮಿನುಗಲು, ಕತ್ತಲ ಕೊಳದಿಂದರಳಿತೊ 
ಬೆಳಕಿನ ಹೂವೊಂದೆಂಬವೊಲ್ಕು 

ತಿಂಗಳು ಮೂಡಿತು ಬೆಳಕನು ಸುರಿಸಿತು 
ಜಗವೇ ಅಚ್ಚರಿಗೊಂಬವೊಲು 

ಕತ್ತಲು ಕರಗಿತು ಬೆಳಕಿನೊಳಿಳಿದು 
ಬೆಳಕೊಂದೇ ಹಬ್ಬಿತು ಬೆಳೆ ಬೆಳೆದು. 


ಚೆಲುವು ಒಲವು ೫೩ 


೫೪ 


ಬೆಳಕಿನ ಹೂವಿನ ಬಂಡನು ಆಶಿಸಿ 
ಹೊರಟವೊ ಕತ್ತಲ ದುಂಬಿಗಳು 
ತೇಲುವ ಅಮೃತದ ಕುಂಭದ ಬಯಕೆಗೆ 
ದಾನವಕೆಸೆದಾ ಬಾಣಗಳೊ 
ಎಂಬೊಲು ಒಂದೊಂದೇ ಬಾವಲಿಗಳು 
ಮರದಿಂದಾ ಚಂದ್ರನ ಕಡೆಗೆ 

ಹಾರುತ ಹಾರುತ ಕಡೆಗೊಂದಾದುವು 
ತಿಂಗಳ ಬೆಳಕಿನ ಕೃಪೆಯೊಳಗೆ 
ಬೆರಗಾದುದು ಮನ ದೃಶ್ಯದ ಪರಿಗೆ 
ಅನಿರೀಕ್ಷಿತ ಸಂಕ್ರಾಂತಿಯ ಕೃಷೆಗೆ! 


ಚೆಳುವು-ಒಲವು 


ಚೆಲುವು-ಒಳವು 


ಅಲೆಗಳು 


ಅಹಾ ಕೆರೆಯ ತೆರಿಗಳೇ, 
ಮುಗಿಲ ಬಣ್ಣ ಮುತ್ತು ಕೊಡುವ 
ನುಣ್ಣದನಿನ ಮರಿಗಳೇ 

ಏನು ಓಟಿ ಎಂಥ ಆಟಿ 

ಕುಲು ಕುಲು ಕುಲು ನಗೆಯಲಿ 
ಏನೊ ಮಾತ ನುಡಿವಿರಲ್ಲ 
ಸುಳಿಗಾಳಿಯ ಕಿವಿಯಲಿ! 


ಸರಸಿ ಪಡೆದ ಮುಗುಳು ನಗೆಯ 
ಸುಳಿದಾಡುವ ಮಕ್ಕಳೇ 
ಕೆರೆಯ ಮನಸು ದಡಕೆ ನುಡಿವ 
ತುಂಬೊಲವಿನ ನುಡಿಗಳೇ 
ಬೆಳಗಿನಲ್ಲಿ ಬೈಗಿನಲ್ಲಿ 

ಬಾನು ಬಣ್ಣ ಬಳಿಯೆ ಕುಣಿವ 
ವಿವಿಧ ನೃತ್ಯ ಕಾರರೇ 

ಆ ದಡದಿಂದೀ ದಡದೆಡೆ 
ಉತ್ಸಾಹದಿ ನಡೆವಿರಿ 
ಆದರಯ್ಯೊ ಕಲ್ಲು ದಡದ 
ಎದೆಗೆ ಬರಿದೆ ಬಡಿವಿರಿ! 

ಇಷ್ಟೆ ನಿಮ್ಮ ನಡೆಯಗುರಿ 
ಅರಿಯ ಬಹುದೆ ನಿಮ್ಮ ಪರಿ! 


ಆ ರಹಸ್ಯವೇನೆ ಇರಲಿ 
ಧನ್ಯರಯ್ಯ ನೀವೃಳು 
ಬೆಳುದಿಂಗಳು ಬಂದು ಕುಣಿದು 
ನಕ್ಷತ್ರವು ನೋಡಿ ತಣಿದು 
ಬೀಸುಗಾಳಿ ಹಾಡಿ ನಲಿದು 
ರಸವ ತುಂಬಿದಂಥ ಬಾಳು 
ವಿಫಲವಹುದೆ ಕಡೆಯಲಿ! 


'ಜೆಲುವು. ಒಲವು 


ಶ್ರೀ ವಿವೇಕಾನಂದರಿಗೆ: 


ರಾಮಕೃಷ್ಣರು ದಿವ್ಯ ಯೋಗ ಧನುವಿಗೆ ತೊಟ್ಟ 
ಬ್ರಹ್ಮಾಸ್ತ್ರ ನೀನು 

ವಿಶ್ವದಂಶಸ್ಸತ್ವ ಮೂರ್ತಿಗೊಂಡಿಳೆಗಿಳಿದ 

ಕ್ರತು ಶಕ್ತಿ ನೀನು 

ಸೆಂಶಯದ ದುರ್ಗವನು ಸೀಳಿ ಶ್ರದ್ಧೆ ಯ ಧ್ವೈಜವ 
ನಟ್ಟ ವಿಜಿಗೀಷು. 

ಪರಮಹೆಂಸಾಚಲದ ಶಿವಗಂಗೆಯನು ತಂದು 
ಜಗಕೆಲ್ಲ ಹರಿಸಿರುವ ಯೋಗ ಪುರುಷ 
ಮುಟ್ಟಿದ್ದು ಹೊನ್ನಾಯ್ತು ದಿವ್ಯ ಪರುಷ! 


ನಿನ್ನ ವಾಣಿಯು ತಟ್ಟಿ, ಚಿಪ್ಪೊಡೆದು ಅದರಲ್ಲಿ 
ಹೆದುಗಿದವರೆಡ್ಡಿದ್ದು ಹೊರ ಬಂದರು. 

ಕ್ರಿಮಿ ಎಂದು ಮಲಗಿದವರೆದ್ದು ಕುಲಶ್ಸೈ ಲದೊಲು 
ಮುಗಿಲೆಡೆಗೆ ಮುಡಿ ಎತ್ತಿ ನಿಂಶುಕೊಳಲು 

ಏಳು ಕಡಲಿನ ತೆರೆಯು ತಾಳವನು ಹಾಕಿದವು 
ದಿಕ್ಕುದೆಸೆ ಹಾಡಿದವು ಜಯಗಾಥವ! 

ಪೂರ್ವ ಪಶ್ಚಿಮವೆರಡು ಒಂದನೊಂದನ್ನ ಪ್ರಿ 
ಕಂಡು ಕೊಂಡವು ದಿವ್ಯ ಹೃದಯಾರ್ಥವ! 


ನೆಲಕು ಮುಗಿಲಿಗು ಏಕವಾಗಿ ನಿಂತೆ ಮಹಾಂತ 
ನಿನ್ನಡಿಯ ಗಂಗೆಯಲಿ ಕರಗಲೀ ಸಾಂತ! 


ತಿಕೆಲುವು.. ಒಲವು ೫೭ 


೫೪ 


ಕಾವೇರಿ 


(ಶ್ರೀರಂಗಪಟ್ಟಣದ ಬಳಿ) 


ರಂಗನಾಥನ ಯೋಗರಿದ್ರೆಗೆ 

ಮಂಗಳದ ದನಿಗೈವಳ್ಳೆ 

ಎರಡು ತೋಳನು ಚಾಚಿ ತ್ರೀರಂಗನನು 
ತೆಕ್ಕೆಯಲಿ ತಬ್ಬಿದವಳೆ 

ಒಂದು ಎರಡಾದರೂ ಕಡೆಗೆ ಒಂದೇ ಎಂಬ 
ತತ್ವವನು ತೋರಿದವಳೆ ! 

ತೆರೆ ತೆರೆಯ ನೀರ ವೀಣೆಯಲಿ ವರ 
ಸಾಮಗಾನವನು ಹಾಡುವವಳೆ | 


ಎದ್ದು ಬಿದ್ದಿಹೆ ರಾಜ್ಯದವಶೇಷನನು ಸುತ್ತಿ 
ಸವಿನುಡಿಯೆ ಜೋಗುಳದಿ ತೂಗಿದವಳೆ 
ನೊಂದ ಕಂದಗೆ ತಾಯಿ ಆರೈಕೆ ಗೈವಂತೆ 
ತೋರುವವಳೆ 


ಬ್ರಹ್ಮಗಿರಿಯಿಂದಿಳಿದು ಬೆಟ್ಟ ಗಾಡನು ಕಳೆದು 
ಬಯಲು ನಾಡನು ನಗಿಸಿ ನಡೆಯುವವಳೆ 
ಗದ್ದೆಬಯಲಿನ ಕೆಸರ ಹಾಳೆ ಹಾಳೆಗಳಲ್ಲಿ 
ಹಸಿರ ಕವನಗಳನ್ನು ಬರೆಯುವವಳೆ 
ಕಡಲೆಡೆಗೆ ಕುದಿಗೊಂಡು ನಡೆಯುವನಳೆ 
ನಿತ್ಯರಾಗಿಣಿ ನೀನು ; ಹಾಡಿಕೊಂಡೇ ಗುರಿಯ 
ಮುಟ್ಟದವಳೆ 

ಶ್ಯಾಮ ನೀರಧಿಯಲ್ಲಿ ಕರಗಿದವಳೆ | 


'ಚೆಲುವು-ಒಳವು 


ಕನ್ನಂಬಾಡಿಯಲ್ಲಿ 


ಹತ್ತು ವಿಕ್ಕಿನ ಹೊನಲು ಬಂದಿಲ್ಲಿ ಸಂಧಿಸಿವೆ 
ಸಂಯಮದ ಕಟ್ಟಿಯಲಿ ಶಕ್ತಿ ಸೆರೆಯಾದಂತೆ! 
ಭೋರ್ಗರೆವ ಜಲರಾಶಿ ತೂಬಿನಲಿ ನುಗ್ಗುತಿದೆ 
"ನೀರು? ಎಂಬೆನೆ ಇದನು? ಕ್ರಾಂತಿಗಳ ಸಂತೆ! 
ಕಳಗೆ "ಬೃಂದಾವನ'ದಿ ಕುಣಿ ಕುಣಿವ ಬಣ್ಣಗಳ 
ಚಿಲುಮೆ! ವಿಶ್ವವನೆ ಬೆರಗುಗೊಳಿಸುವ ನೋಟಗಳ 
ಕೂಟ! ಹೊಗಳಿಕೆಗೆ, ಬಲುಸುಲಭ ಮೆಚ್ಚುಗೆಗೆ, ಇದು 
ಪಾತ್ರವಾದಂಕೆ, ತೂಬಿನಲಿ ದೂರಕೆ ಹರಿದು 
ಕೆಸರು ಗದ್ದೆಗಳಲ್ಲಿ ಹಸುರ ಸೃಜಿಸುವ ಮಾಟ- 
ದುಸಿರಾಗಿ, ಹೊನ್ನತೆನೆಯಾಗಿ ತೂಗುವ ನೋಟ 
ಮೆಚ್ಚುಗೆಗೆ ಹೊರತಾಗಿ, ದಿನ ದಿನದ ಸಾಮಾನ್ಯ 
ಸಂಗತಿಯೊಳೊಂದಾಗಿ ಹೋಗಿಹುದು! ಸಾಮಾನ್ಯ 
ರೂಪದಲಿ ಮೈದೋರ್ವ ಮಹಿಮೆಗಿಲ್ಲದ ಹೊಗಳು 
ಕುಣಿವಲ್ಸ ಬಣ್ಣಕ್ಕೆ ಸಲ್ಲುತಿಹುದೇಗಳೂ! 


ಚೆಲುವು. ಒಲವು ರ್ಜ 


೪೦ 


ಜಡೆ 


ಲಲನೆಯರ ಬೆನ್ನಿನೆಡೆ 

ಹಾವಿನೊಲು ಜೋಲ್ವ ಜಡೆ. 
ಕುಳಿಂದಿಯಂತಿಳಿದು, ಕೊರಳಿಡೆಗೆ ಕವಜೊಡೆದು 
ಅತ್ತಿತ್ತ ಹರಿದ ಜಡೆ! 

ಚೇಳ್‌ ಕೊಂಡಿಯಂಥ ಜಡೆ, 

ಮೋಟು ಜಡೆ, ಚೋಟು ಒಡೆ, 

ಚಿಕ್ಕವರ ಚಿನ್ನ ಜಡೆ! 

ಎಣ್ಣೆ ಕಾಣದೆ ಹಿಣಿಲು ಹಿಣಿಲಾಗಿ ಹೆಣೆಡ ಜಡೆ 
ಬೆನರಿನಲಿ ಧೂಳಿನಲಿ ನೆನೆದಂಟಕೊಂಡಿರುವ 
ಗಂಟುಜಡೆ! 

ಅಕ್ಕ ತಂಗಿಯ ಮುಡಿಯ 

ಹಿಡಿದು ನಾನೆಳೆದಂಥ 

ಮಲ್ಲಿಗೆಯ ಕಂಪು ಜಡೆ 

ಕೇದಗೆಯ ಹೆಣೆದ ಜಡೆ. 

ಮಾತೃಮಮತಾವೃಕ್ಷ ಬಿಟ್ಟ ಬೀಳಲಿನಂತೆ 
ಹೆರಡಿರುವ ತಾಯ ಜಡೆ! 

“ಕುರುಕುಲ ಜೀವಾಕರ್ಷಣ ಪರಿಣತ” -ಆ 
ಪಾಂಚಾಲಿಯ ಜಡೆ! 

ಸೀತೆಯ ಕಣ್ಣೀರೊಳು ಮಿಂದ ಜಡೆ 

ಓಓಕ ಜಡೆಗೆಲ್ಲಿ ಕಡೆ! 


ತ ಹಾ 


ಚೆಲುವು_ಒಲವು 


ಚೆಲುವು-ಒಸ 


ಸಂಜೆಯಲಿ ಹೆಗಲು ಕೆದರುವ ಕತ್ತಲೆಯ 

ಕಾಳ ಜಡೆ 

ಬೆಳಗಿನಲಿ ಇರುಳು ಬಿಚ್ಚುವ ಬೆಳ್ಳನೆಯ 
ಬೆಳಕು ಜಡೆ 

ಒಮ್ಮೊಮ್ಮೆ ಮುಗಿಲಲ್ಲಿ ತೇಲುತ್ತ ಬರುವಂಥ 
ಬೆಳ್ಳ ಕ್ಕಿಗಳ ಜಡೆ 

ಕೊಂಚೆಗಳ ಜಡೆ 

ಮರ ಮರದಿ ಬಳುಕುತಿಹೆ ಹೊಬಿಟ್ಟ ಬಳ್ಳಿ ಜಡೆ! 
ಕಾಡು ಬಯಲಿನ ಹೆಸುರು ಹೆಸರದಲಿ ಹರಿ ಹರಿದು 
ಮುನ್ನಡೆನ ಹೊಳೆಯ ಜಡೆ! 

ಶ್ರೇಣಿ ಶ್ರೇಣಿಗಳಾಗಿ ಹರಿದಿರುವ ಗಿರಿಯ ಜಡೆ! 
ಗಿರಿ ಶಿವನ ಶಿರದಿಂದ ಹಬ್ಬಿ ಹೆಸರಿಸಿ ನಿಂದ 
ಕಾನನದ ಹೆಸುರು ಜಡೆ 

ನಕ್ಷತ್ರಗಳ ಮುಡಿದ ನಟ್ಟಿರುಳೆ ನಭದ ಜಡೆ! 
ಮುಂಗಾರು ಮೋಡಗಳು ದಿಕ್ಕುದಿಕ್ಕಿಗೆ ಬಿಚ್ಚಿ 
ಹರಡಿರುವ ಮಳೆಯ ಜಡೆ! 

ಚಂದ್ರ ಚೂಡನ 

ವ್ಯೋಮ ಕೇಶನ 

ವಿಶ್ವವನೆ ವ್ಯಾಪಿಸುತ ತುಂಬಿರುವ ಜಡೆ! 
ಗಾನಗಳ ಕಾವ್ಯಗಳ ಶಿಲ್ಪಗಳ ಕಶೆಯ ಇಡೆ 
ಎಲ್ಲವೂ ರಮ್ಯವೆಲ್ಲ! 

ಜಡೆಯಾಚೆ ತಿರುಗಿಸಿದ ತಾಯ ಮುಖ ಮಾತ್ರ ಇಂದಿಗೂ 
ಕಾಣದಲ್ಲ! 


೬೧ 


೬೨ 


ಆಹ್ವಾನ 


ಇಳಿದು ಬಾ ಓ ಬೆಳಕೆ 
ನನ್ನಎದೆಗೆ 

ಎದೆಯ ಕತ್ತಲನೆಲ್ಲ 
ತೊಳೆಯ ಬಲ್ಲುದೆ ಹೇಳು 
ಮರ್ತ್ಯ ದೀವಳಿಗೆ? 


ಎಲ್ಲ ಬೆಳಕಿನ ಮೂಲ- 

ವಾಗಿ ಬೆಳಗುವ ಬೆಳಕೆ 

ತ್ರೈಲೋಕ್ಯ ಯಾತ್ರೆಯಲಿ 

ನಿನ್ನಡಿಯ ಗುರುತುಗಳೆ 

ನಕ್ಷತ್ರವಾಗಿರಲು ಮುನ್ನಡೆದ ಬೆಳಕೇ 
ಜಡತೆಯಲಿ ಚೈ ತನ್ಯವಂ 

ಜೋದಿಸಿದ ಚೆಂಬೆಳಕ್ಕೆ 

ವಿಶ್ವಸ್ಫೂರ್ತಿಯ ರಸದ ಚಿಲುಮೆಯಾಗಿಹ ೫ೆಳಕ್ಕೆ 
ಅರಳಿಬಾ ಓ ಬೆಳಕೆ 

ನನ್ನ ಒಳಗೆ! 


ದಿನ ದಿನವು ತಾಯೆದೆಯ 
ಮೃದು ಮಧುರ ಪ್ರೇಮದಿಂ- 
ದುದ್ಭವಿಸಿ ನಸು ನಗುವ 
ಹಸುಗೂಸುಗಣ್ಣಳಲಿ 
ಮಿನುಗುತಿಹ ಮುದ್ದು ಬೆಳಕೇ 


ಚೆಲುವು- ಒಲವು 


ಒಲಿದೆದೆಯ ಸವಿಯೊಲ್ಕೆ- 

ಗಳಲಿ ನಗೆಯಾಗಿ ಮೇಣ್‌ 
ಕಂಬನಿಯಾಗಿ ಬಿಂಬಿಸುವ 
ಅನಿರ್ವಚನೀಯ ಬೆಳಕೇ 
ವಿಶ್ವಕಲೆಯದ್ದು ತದ 

ಕುಂಚಿಕೆಯ ವರ್ಣಕ್ಕೆ 

ಪರಮ ನಿಧಿಯಾಗಿರುವ ಸ್ವರ್ಣಬೆಳಕೇ, 
ಜೀವ ಜೀವಾಳದಲಿ 

ಬಾಳಿನೊಳ್ಳನೆ ಬಗೆದು 

ಉದ್ಧಾರ ಯೋಗದಲಿ ತೊಡಗಿರುವ ಬೆಳಕೇ 
ಮೂಡಿ ಬಾ ಓ ಬೆಳಕೆ 

ನನ್ನ ಒಳಗೆ, 

ಎದೆಯ ಕತ್ತಲನೆಲ್ಲ 

ತೊಳೆಯ ಬಲ್ಲುದೆ ಹೇಳು 

ಮತ್ತ್ಯ ದೀವಳಿಗೆ? 


ಚೆಲುವು ಒಲವು ಪೂ 


೬೪ 


ಕಾವ್ಯಕೆ ನಮನ 
ಆ ಕನಸಿನ ಮೂರ್ತಿ 
ನನಸಿನೊಳೂ ತಾನಾಯಿತು ಸ್ಫೂರ್ತಿ! 


ಆ ಅಮ್ಲತದ ಬಿಂದು 
ಈ ಮೊಗ್ಗಿನ ಕಣ್ಗಳ ತೊಳೆದರಳಿಸಿತಿಂದು! 


ಆ ಮಂದಾರದ ಗಂಧ 

ಈ ಮರ್ತ,ದ ಹೂಗಿಳಿಯಿತು ತುಂಬಿ ಸುಗಂಧ! 
ಆನಂದದ ಸಿಂಧು 

ಬಂದಿಳಿದಾಯಿತು ಸೌಂದರ್ಯದ ಬಿಂದು! 

ಮನ ಗೋಡೆಯ ಸುತ್ತು 

ಒಡೆಯುತ ಹೆ.ಡಿಯಾಗುತ ಬಿತ್ತು! 


ನಾ ಬಯಲಲಿ ನಿಂದೆ 
ಹಿರಿಯರ ಎದೆವಾಗಿಲ ಬಳಿ ಬಂದೆ! 


ನನ್ನವರಾದರು ಎಲ್ಲ 
ಇದು ಬಲು ಅಚ್ಚರಿಗೊಳಿಸುವುದಲ್ಲ! 


ಇಜಗದೊಲವಿನ ನಂಟಿತನ 
ಲಭಿಸಿತ್ತು ಅದಕಾಗಿಯೆ ಕಾವ್ಯಕೆ ನಮನ! 


ಚೆಲುವು. ಒಲವು 


ವೊದಲ ಚರಣಗಳು 


-ಆಕಾರಾದಿ- 
ಆದೊಬಂದ ಇವನೊಂದು *ರಿಯೆ ಬಿರುಗಾಳಿ 
ಅವಳ ಸಿರಿಮುಡಿಯಿಂದ ಕೆಳಗೆ ಉರುಳಿತು ಹೂವು 
ಅಹಾ ಕೆರೆಯ ತೆರೆಗಳೇ 
ಆ ಕನಸಿನಮೂರ್ತಿ 
ಇದು ಜೀವನದ ಸಂಗಮ 
ಇಳಿದುಬಾ ಓ ಬೆಳಕೆ 
ಈ ಮನೆಯ ನೆಲದಲ್ಲಿ ಪುಟಿದು ಚಿಮ್ಮುತಲಿರುವ 
ಒಂದು ಸುಂದರ ಹೂವನರಳಿಸಿದ ಲಶೆಯಂತೆ 
ಹ ಎಚ್ಚರು ಎಚ್ಚರು 
ಓಹೋ ಬಂದರು 
ಅಂದು ನೀನೊಬ್ಬಳಿಯೆ ಅತಿವೌೌನದಲಿ ಬಂದೆ 
ಕಡಲಕಾಂಬಾಸೆ ಕಡಲುವರಿದಿತ್ತು ನನ್ನಮನಸಿನೊಳಗೆ 
ಕಣ್ಣಂಜೊಳು ಮಿಂಚುವ 
ಕಾಣದ ಕಡಲಿಗೆ ಹಂಬಲಿಸಿದೆ ಮನ 
ಕಿಟಕಿಬಾಗಿಲ ಮುಚ್ಚಿ ಒಳಗೆ ನಿದ್ರಿಸುತಿದ್ದೆ 
ಕುಳಿರಗಾಳಿಗೆ ಮರದ ತರಗೆಲೆಗಳುದುರಿದವು 
ಕಂಡೆನಾನು, ಬೆಂತರನೊಲು ನಿಂತ ತಂತಿಕಂಬದಿ 
ಕ್ರಿಸ್ಮಸ್ಸು ಬಂದಿಹುದು 
ಜಿರ್ರನೆಯೆ ಜೀರುಂಡೆ ಚೀರಿವೆ 
ತರಗೆಲೆಕಸಕಡ್ಡಿ ಯನೊಗ್ಗೂಡಿಸಿ 
ನನ್ನಎದೆಯಬಳಿ ಉಸಿರನಾಡುತಿಹ ನನ್ನ ಕಿರಿಯಕಂದ 
ನನ್ನೆದೆಗೆ ಎದೆಯಿಟ್ಟು ಮಲಗಿದ್ದ ನವಥಿಲ್ಸಿ 


೩೭ 
೫೦ 
೫೫ 
೬೪ 
೫೨ 
೬.೨ 


೩೬ 
೨೩ 
೧೧ 
೨.೨ 
೪೧ 
ಎಂ 
೩೯ 
೨೭ 
೧೩ 
೩೧ 
೪೬ 
೧೫ 


೨೫ 
೪೯ 


ನಾಲ್ಕುಚಣ ನಸುಮುನಿಸು 

ನೋಡು ಇದೊ ಇಲ್ಲರಳಿ ನಗುತಿದೆ 
ನೋಡಿದೆಂತಹ ಬೆಳಕು ಬಾನು ತನ್ನೆ ದೆಕೆರೆದು 
ನೆರೆಮನೆಯ ಬಾನುಲಿಯ ಎದೆಯಿಂದ ವೀಣೆದನಿ 
ಬಯಸದಿದ್ದ ಬಯಕೆಯೊಂದು 

ಬಿರುಖಿಸಿಲ ಬೇಗೆಯಲಿ ಸೊರಗಿ ಸೊಪ್ಪಾಗಿರುವ 
ಬೆಟ್ಟಿಬಂಡೆಯಮೇಲೆ ಕಲ್ಲೆ ಮರವಾದಂತೆ 
ಮನೆಯ ಬಾಗಿಲ ಬೊರಗೆ ಸುದುಪ ಬೇಸಗೆ ಬಿಸಿಲು 
ಮಬ್ಬು ಮಬ್ಬಾಗಿರುವ ತೆಂಗುದೋಂಟಿದ ಹಸುರು ಶಯ್ಕ್ಯೆಯಲ್ಲಿ 
ಮೂಡಿಬಹ ನೇಸರನ ಜೊತೆಗೊಂದು ಹೊಸಚಿಂತೆ 
ಯಾನ ಕೈಯನೊಸೇರಿ ಕಸವಗುಡಿಸಿದ ಮೇಲೆ 
ಯಾರೂ ತುಳಿಯದ ಹಾದಿಯ ಬದಿಯಲಿ 
ಯೌವನದ ಶೇರಿನೊಲು ನೀ ಶೇಲಿಬಂದೆ 
ರಾಮಕೃಷ್ಣರು ದಿವ್ಯ ಯೋಗಧನುವಿಗೆ ತೊಟ್ಟ 
ರಂಗನಾಥನ ಯೋಗರಿದ್ರೆಗೆ 

ಲಲನೆಯರ ಬೆನ್ನಿನೆಡೆ 

ವ್ಯೋಮಕೇಶಸಿಂದ ಗಂಗೆ 

ಸಾಗಿಯೇ ಸಾಗುತಿವೈ, ಸಾಗಿಯೇ ಸಾಗುತಿನೆ 
ಹಗಲ ಬೆಳಕಿನಗಡಿಗೆ- 

ಹಗಲಿನ ಹಬ್ಬದ ಜಾತ್ರೆಯು ಮುಗಿಯಿತು 
ಹರಿದಾಡುವನು ಇವನು ಮನೆತುಂಬ 

ಹತ್ತು ದಿಕ್ಕಿನ ಹೊನಲು ಬಂದಿಲ್ಲಿ ಸಂಧಿಸಿನೆ 


ಶ್ರೀ. ಶಿವರುದ್ರಪ್ಪನವರ ಕವನಗಳ 

ಮೂಲದಲ್ಲಿ ರಸಸ್ಥಿತಿಯನ್ನು ರಚಿಸುವ 

ಸತತ ಪ್ರೇರಣೆಯಿದಿ. ಈ ಸಂಗ್ರಹದ ಕವನ 

ಗಳಲ್ಲಿ ನಮ್ಮ ಮನಸ್ಸನ್ನು ತನ್ನ ಚೆಂದದಿಂದ 

ತಡೆಗಟ್ಟುವ ಸಾಲುಗಳನ್ನೆರಚುತ್ತಾ ಆ 
ಪ್ರೇರಣೆ ಲಾಸ್ಯವಾಡುತ್ತಿದೆ. 

ಪು.ತಿ.ನ. ಅವರ 
ಮುನ್ನು ಡಿಯಿಂದ. 


